
ಅಪರಂಜಿ 


(ತಿಳಿನಗೆಯ ಕಾರಂಜಿ) 





ತತ್ವವಿದನು ಮೃತ್ಯುವನ್ನು ನೋಡುವುದಿಲ್ಲ 
ಛಾಂದೋಗ್ಯ 


ತಾನಂ ಆತ್ಮನೆಂದರಿತವನಿಗೆ, ತಾನು ಹುಟ್ಟುವವನೂ, ಸಾಯುವವನೂ ಅಲ್ಲ 
ಎನ್ನುವುದು ಅನುಭವಕ್ಕೆ ಬರುತ್ತದೆ. 


ಇಲ್ಲಿ ಎಂದರೆ ಈ ಪ್ರಪಂಚದಲ್ಲಿಯೂ ಅಷ್ಟೇ, ಅಧಿಕಾರ, ಹಣಗಳಿರುವವನು, 
ಯೋಗ್ಯ ಅಯೋಗ್ಯ ಮಾರ್ಗಗಳಿಂದ ಅವುಗಳನ್ನು ಗಳಿಸಿದವನು, ತನ್ನ ಸ್ವೇಚ್ಛಾ 
ಚಾರಗಳಿಂದ ತನಗೂ, ಲೋಕಕ್ಕೂ ಒದಗುವ ಕೇಡನ್ನು ನೋಡುವುದಿಲ್ಲ. 


ಕೊಂಪೆಹಳ್ಳಿಯಿಂದ ಕಾಂಪೂಷಿಯಾ, ಅಮೆರಿಕಾ, ರಷ್ಕಾಗಳ ರಾಜಧಾನಿಗಳ 
ವರೆಗೂ ಇದು ಸತ್ಯ. 


ತಾನು ಮೊದಲು ಹೇಗಿದ್ದೆ, ಇಲ್ಲಿಗೆ ಹೇಗೆ ಬಂದೆ, ಮುಂದೆ ಮತ್ತೆಲ್ಲಿಗೆ 
ಎಂದು ಅವನ ಚಿಂತನೆ ಹರಿಯುವುದಿಲ್ಲ. ಸಿಕ್ಕಷ್ಟು ಸಿದಬಸ್ಕ, ಅದ್ಯಾರೋ 
ಮದುವೆಯಲ್ಲಿ ಉಂಡವನೇ ಜಾಣ ಎಂದು ತನನ್ನು ತಾನೇ ಹೊಗಳಿಕೊಳ್ಳುತ್ತಾನೆ. 


ವಿಶ್ವದ ತುಬಾ ಆಹಾರಕ್ಕೆ ಕೊರತೆ, ಆದರೆ ಶಸ್ತ್ರಾಸ್ತ್ರಗಳ ಸಮೃದ್ಧಿ, 
ಸಾವಿರ `ಹೆಕ್ಟೇರ್‌ ಕಾಡು ಹಾಳುಮಾಡಿ, ಒಂದಂ ಸಸಿ ಬೆಳೆಯುವಂತೆ ಪ್ರೇರಿಸಲು 
ಜಾಹಿರಾತಿಗೆ ಖರ್ಚು, ಶಾಂತಿ ಪ್ರಿಯರಿಗೆ ಅಹಿಂಸೆಯಬೋಧೆ, ಶಸ್ತ್ರಧಾರಿಗಳ 
ದಮನದಲ್ಲಿ ಅಯಶಸ್ಸು, ಪಕ್ಷಗಳ ಬಲವೃದ್ಧಿಗೆ ಯತ್ನ, ಜನತೆಯ ಕೇಡಿಗೆ 
ಮುಚ್ಚಿದ ರೆಪ್ಪೆ. 


ಮಳೆರಾಯನೂ ಕಣ್ಣುಮುಚ್ಚಿದ್ದಾನೆ, ವ್ಯಾಪಕವಾಗಿ ಮಳೆಯಾದ ವರದಿ; 
ಬಿತ್ತುವ ಹಸಿಯಿಲ್ಲ ಅಂತ ರೈತರ ಕೊರಗು. ಜೈ ಜಗತ್‌ 


ಅಪರಂಜಿ 3ಡಿ 


ಆನಂದ್‌ 





ಅಣ್ಣ ಮಾಸ್ತಿಯವರ ಹಿರಿಯ ಆತ್ಮಕ್ಕೆ ಅಪರಂಜಿ ತಲೆ ಬಾಗಿ ನಮಿಸುತ್ತಾಳೆ, 


ರೆ ಹೇ ೫ [3 ಸೇ 


ಪ್ರವೀಣ್‌ ತಿಪ್ಸೆ ಅವರು ಮಹಿಳಾ ಚೆಸ್‌ ಛಾಂಪಿಯನ್‌ ಅನ್ನು ವಿವಾಹ 
ವಾಗಲಿದ್ದಾರಂತೆ. 


— ಸುದ್ದಿ 
ಇಬ್ಬರೂ ಚೆಕ್‌ ಮೇಟ್‌ ಆದಂತಾಯಿತು ! 
ಜಿ ಘಿ ಸೇ ಭಿ ಖೊ 
ಬೆಳಗಾಂನಲ್ಲಿ ಬೆಳಗಾದರೆ ಗಲಭೆ! 
ರೆ ಳೆ ಳೇ 4 ಜೆ 
ಬರ್ನಾಲ ಅವರು ಭಕ್ತರ ಪಾದರಕ್ಷೆಗಳನ್ನು ಸ್ವಚ 2 ಮಾಡಿದರಂತೆ. 
—ಸುದ್ದಿ 


ಆಧುನಿಕ ಭಾರತದ ಭರತ! 


ಘಿ ರೆ ರ್ಕ 1% ಭಿ 


ದೆಹಲಿಯಿಂದ ಸುದ್ದಿ : ತ್ರಿಪಾಠಿಯವರಿಗ ಪಾಠ ಕಲಿಸುಲ್ಲವಂತೆ! 


kd ತೆ kd ತಿ ಕ 


ನಾಯಕತ ಸದ ಕೊರತೆ ಇಲ್ಲ 
ಪ್ರೀ ದೇವೇಗೌಡ 


ಅದರೆ ಅನುಯಾಯಿಗಳು ಸಾಲದು ಅಂತಿಲೋ? 


ಸೇ 1 ಖಿ ಸ [a 

ಅಂಚೆ ಉಳಿತಾಯ ಏಜೆಂಟರಿಂದ 34 ಲಕ್ಷ ಲೆಕ್ಕವಿಡದ ಹಣ; 


ಸುದ್ದಿ 
ಉಳಿತಾಯದಿಂದ ಒಳಿತಲ್ಲ!! 
ತೇ ತೇ ಚ ತೇ ತಿ 
ನಿಜವಾದ ಕಾಂಗ್ರೆಸ್‌ ನಮ್ಮದೇ 
[ತ್ರಿಪಾಠಿ 


“ಕಾಂಗ್ರೆಸ್‌” ಅಂದರೆ ಎಲ್ಲರೂ ಒಗ್ಗಟ್ಟಿನಿಂದಿರುವುದು ಅಂಥ ಅರ್ಥ ಬರ 
ಬೇಕಲ್ಲ? 


ಕ ಕೇ ತೆ ಶಿ ತೆ 


ಆಂಗ್ಲರೊಡನೆ ಹೋರಾಡಿದಾಗಲೂ ಭಾಷೆ ವಿಚಾರೆ ನಮಗೆ ಹೊಳೆಯಲೇ 
ಇಲ್ಲವಲ್ಲ ಅಂತ ಛತ್ರಪತಿ ಶಿವಾಜಿ ಆಶ್ಚರ್ಯಪಟ್ಟನಂತೆ ! 


* ಹ ರ್ಳ pS ಚಿ 


ಬಾಟಲಿ ಮತ್ತು ಔಷಧ 


ಡಾ. ಹೆಚ್‌ ವಿ, ಮೂರ್ತಿ 





ಇದು ಬಾಟ್ಲಿ ಯುಗ, ನಾನಾರಂಗಿನ, ನಾನಾ ಆಕಾರದ, ವಿಕಾರದ ಮನ 
ಮೋಹಕ ಬಾಟ್ಲಿಗಳು ಮನುಷ್ಯನನ್ನು ತಾಂಡವ ನೃತ್ಯ ಕುಣಿಕುವುದನ್ನು ನಾವು 
ಕಾಣಬಹುದು. ಇಂದಿನ ನಾಗರೀಕರು ಬಾಟ್ಸೀ ದೇವೋಭವ ಅಂತ ಬಾಟ್ಲಿಗೆ ಶರಣು 
ಹೋಗಿದ್ದಾರೆ. ಕುಡುಕನ ಕೈಯಲ್ಲೂ ಬಾಟ್ಲಿ, ವೈದ್ಯನ ಕೈಯಲ್ಲೂ ಬಾಟ್ಲೇನೆ. 
ಎರಡೂ ಸ್ವತಃ ನಿರ್ಲಿಪ್ತ ವಾದವುಗಳೆ, 

ಕುಡುಕನ ಕೈಯಲಿನ ಬಾಟ್ಲಿ ಕಂಠ ಮಟ್ಟ ಹುಳಿ ಹೆಂಡ ತುಂಬಿ ಕೊಂಡಿದ್ದರೂ 
ತೀರಾ ಕುಡಿದವನ ಹಾಗೆ ಆಡೋದಿಲ್ಲಾ. ಆ ಬಾಟ್ಲೀಲಿ ಇರೋ ಹುಳಿ ಹೆಂಡ 
ಕುಡುಕುತನ ಹೊಟ್ಟೆಯ "ಪೊಟರೆ' ಸೇರಿದಾಗ್ಗೆ ತನ್ನ ಮೋಜು ತೋರಿಸೋದು. 
“ಪಡಕಾನೆ ದೀಪ” “ಆಕಾಶ ಚಂದ್ರ”ನ ಹಾಗೆ ಕಾಣೋದು. ಜಡರಸ್ತೆಗೆ ಜೀವಕಳೆ 
ತುಂಬಿ “ಅಲೆಲೆ ರಸ್ತೆ ಏನು ಅವ್ಯವಸ್ಥೆ” ಅನ್ನುವಂತೆ ಮಾಡುವುದು. ವಾಲಾಡ್ಸಿ, 
ತೇಲಾಡ್ಸಿ ವೈದು ಗಠಾರಿನಲ್ಲಿ ಕ್ರಿಮಿ ಕೀಟಗಳ ಮಧ್ಯೆ ಜೋಗುಳಾ ಹಾಡಿ ಹಾಯಾಗಿ 
ಮಲಗಿಸೋದು. ಪಾಪ! ಮೂಗಿಗೆ ಬಡಿಯುವ ಪರಿಸರದ ಗಬ್‌ನಾಥಕ್ಕೆ, ಮೈ 
ಮೇಲೆಲ್ಲಾ ಪುತೂ ಪುತೂ ಹರಿದಾಡುವ ಬಾರ್‌ ಹುಳಗಳಿಗೆ ಆತ ತೀರಾ ನಿರ್ಲಿಪ್ತ! 
ಸ್ಥಿತ ಪ್ರಜ್ಞ ! ಅದು ನೀವು “ಮತ್ತು ಅನಬಹ.ದು. ಆದರೆ ನಮ್ಮ ನಾಗರೀಕ 
ಬೇಡೋದು ಸದಾ ಕಂಠ ಮಟ್ಟಕ್ಕೆ ಕುಡಿದು ಕೂತಿರಬೇಕೂ ಅಂತಾತಾನೆ? ಅದೇ 
ಮತ್ತೆ ನಾಗರೀಕ ಲಕ್ಷಣ. ಮುಂದೆ ಪಿತ್ಥ ಕೋಶದ ಗಡ್ಡೇನೋ. ಅರ್ಭುಧ 
ರೋಗಾನೋ ಇಲ್ಲಾ ಕರಳು ಹುಣ್ಣೋ ಬಂದು ಸಾಯಬೇಕಾಗುತೆ ಅಂತಾ ಹಿಂದಿನ 
ಸುರಾದೇವಿಯ ಸುಖ-ಭೋಗಗಳನ್ನು ತೃಜಿಸುವುದೇ ಸ್ವಾಮಿ? ಗಠಾರದಂತಹ ನರಕ 
ದಲ್ಲಿ ಸ್ವರ್ಗ ಸುಖನೀಡೋದು ಹುಳಿ ಹೆಂಡ ನೋಡಿ. “ಔತಸ್ಮ ಹಿದೃವಂ ಮೃತು” 
ತಾನೆ? ಅಂದ ಮೇಲೆ, ನಾಗರೀಕ ಮಹಾಷಯರೇ ಕುಡಿದು ಗಾಠಾರದಲ್ಲಿ ಬಿದ್ದು 
ಸಾಯೋದೆ ವಾಸಿ ಅಲ್ಲವೆ? 


ನಮ್ಮ ಎಂಡ :ಡಕ ರತ್ನ ಬಾಟ್ಲೇಗೆ ಭಾಳೆ ಅನ್ಕಾಯ ಮಾಡಿದ್ದಾರೆ. ಅವರ 
ಪದ ಗಳಲ್ಲಿ ಎಲ್ಲೂ ಬಾಟ್ಲೀ ಉಲ್ಲೇಖನೆ ಇಲ್ಲ. “ಬುಂಡೇನೆಶ್ತಿ ಕುಡದ್‌ 
ಬಿಟ್ಟಾ ಅಂದ್ರೆ ತಕ್ಕೋ ಪದಗಳ ಬಾಣ” ಅಂದೀದಾರೆ. ಯಾಕೆ ಬಾಟ್ಲೀನ ಎತ್‌ 

ಬಿಟ್‌ ಕುಡಿದ್‌ ಬಿಟ್ಟಾ ಅಂದ್ರೆ ಆ “ಪದಗಳ ಬಾಣ” ಏನು ಇಂಗಿ ಹೋಗ್ತಿತ್ತೆ? 
ಇದು ನಮ್ಮ ಕುಡುಕರ ಮಹಾ ಸಂಘ (ಅನಿಯಮಿತ ಅನ್‌ ಲಿಮಿಟೆಡ್‌) ಸಂಸ್ಥೆಯ 
ವರು ದಿವಂಗತ ಕವಿವರ್ಯ ರಾಜರತ್ನಂ ಅವರಿಗೆ ಧಾರಾಳವಾಗಿ ಹಾಕಬಹುದಾದ 
ಸವಾಲು, 


ಇನ್ನು ಡಾಕ್ಟರ್‌ಕೈಯಲ್ಲಿನ ಬಾಟ್ಲಿಗಳು. ಅವೂ ಅಷ್ಟೆ. ಪ್ರಾಣಾಪಾಯಕಾರಿ 
ಔಷಧಗಳನ್ನು ; ಸುಡುವ ಆಸಿಡ್‌ಗಳನ್ನು ₹೦ರಮಟ್ಟ ಸಂಗ್ರಹಿಸಿಟ್ಟು ಕೊಂಡಿದ್ದರೂ 
ಅವೂ ಸಹ ನಿರ್ಲಿಪ್ತಾನೆ, ಪದ್ಮಪತ್ರದಂತೆ! ಔಷಧಗಳ ಪ್ರಭಾವ ಬಾಟ್ಲಿಗಳ ಮೇಲೆ 
ಏನೇನೂ ಇಲ್ಲ. ಅದು ರೋಗಿಯ ಹೊಟ್ಟೆ ಸೇರಿದಾಗಲೆ ಆಶ್ವಿನಿ ದೇವತೆಗಳ ವರ 
ಪ್ರಸಾದವಾಗವುದು. “ಔಷಧಿ ಜಾಹ್ನವಿ ತೋಯಂ” ಆಗಿ ಪವಿತ್ರವಾಗುವುದು. 
ವೈದನನ್ನು “ನಾರಾಯಣೋ ಹರಿಃ” ಅರ್ಥಾತ್‌ ಲಕ್ಷ್ಮೀಪತಿಯನ್ನಾಗಿವರಾಡುವುದು, 
ರೋಗ ಗುಣಪಡಿಸೋಕೆ ಔಷಧ; ಆರೋಗ್ಗ ಸ:ರಕ್ಷಣೆಗೆ ಔಷಧ; ಆಹಾರದ 
ಬದಲೂ ಔಷಧ; ಶಕ್ತಿ ಕೊಡೋಕೂ ಔಷಧಾ"! ಶಕ್ತಿ ಕೊಡೋಕೆ ಔಷಧ ಅಂದ 
ಕೂಡ್ಲೆ ನನಗೆ ಶ್ರೀಮಾನ್‌ ನಾಡಿಗೇರೆ ಕೃಷ್ಣರಾಯರ ಜೋಕೊಂದು ನೆನೆಪಿಗೆ 
ಬರುತ್ತೆ. 


ಗ:ಡಾ-ಹೆಂಡತಿ, ಗಂಡನಿಗೆ ಷಂಡತನದ ಶಂಕೇನೋಏನೋ. ಆಯುರ್ವೇದ 
ಪ್ರಮ ಫಾರ್ಮಸಿಯಿದ ಯಾವದೋ ಪುರ ಷತ್ವ ಗುಟಿಕಾನೋ ಲೇಹಾನೋ 
ತಂದು, ತನ್ನ ಕಪಾಟಿನಲ್ಲಿ ಹೆಂಡತಿಗೆ ತಿಳಿಯದಂತೆ ಮುಚ್ಚಿಟ್ಟು ಕೊಂಡಿದ್ದ. ದಿನಾ 
ರಾತ್ರೆ ಮಲಗೋಕೆ ಹೋಗೋಕೆ ಮುಂಚೆ ಒಂದಿಷ್ಟು ಕದ್ದು ಮೆದ್ದು ಹೋಗ್ತಿದ್ದ. 
ಒಂದು ದಿನ ಹೆಂಡತಿ ಇದನ್ನು ನೋಡಿದಳು. ಏನಿದು ನನ್ನ ಗಂಡ ನನಗೆ ವಂಚನೆ 
ಮಾಡಿ ಏನೋ ಕದ್ದುತಿಂತಾ ಇದಾನೆ! ಏನೋನೋಡೇ ಬಿಡಬೇಕೂ ಅಂತಾ 
ಕಪಾಟು ಬೀಗದ ಕೈಹಾರಿಸಿ ಆ ಔಷಧಾನ ತಾನೂ ಒಂದಿಷ್ಟು ತಿಂದಳು. ಮರುಕ್ಷಣ 
ದಲ್ಲಿಯೇ ಗಡ್ಡಾ ಮೂಸೆ ಬಂದು ಗಂಡಸಾದಳು! ಹೆಂಗಸೇ ಗಂಡಸಾದಳು ಅಂದ: 
ಮೇಲೆ ಗಂಡಸು ಹೇಗಾಗ್ತಾನೆ. ಅಂತ ತ್ರೈರಾಶಿ ಲೆಖ್ಬಾ ಹಾಕಿ ನೋಡಿ. 


ಔಷಧಕ್ಕೆ ಇತಿ ಮಿತಿ ಎಲ್ಲಿ? ಅಂದಹಾಗೆ ಮದ್ರಾಸಿನ ಇಂಗ್ಲೀಷ್‌ ಮಾಸ 
ಯಲ್ಲಿ ಹಿಂದೆ ಪ್ರಕಟವಾಗಿದ್ದ ಜೋಕೊಂದು ಗಮನಾರ್ಹ. 


ಪತ್ರಿಕೆ 


“ರೋಗ ಬಂದಾಗ ನಾನು ಡಾಕ್ಟರ ಬಳಿ ಹೋಗ್ತೀನಿ. ಯಾಕೆ ಅಂದರೆ 
ಡಾಕ್ಟರು ಬದುಕಬೇಕು. ಅವರು ಬರೆದು ಕೊಟ್ಟು ಚೀಟಿಯನ್ನು ತೆಗೆದುಕೊಂಡು 
ಹೋಗಿ ಕೆಮಿಸ್ಟ್‌ನಿಂದ ಔಷಧ ಕೊಳ್ಳುತ್ತೇನೆ. ಯಾಕೆ ಅಂದರೆ ಕೆಮಿಸ್ಟೂ ಬದಕ 

ಬೇಕು, ನಂತರ ಔಷದ ತಂದು ಗರಾರಿನಲ್ಲಿ ಎಸೆಯತೆ ೀನೆ, ಯಾಕೆ ಆಂದರೆ ನಾನೂ 
ಸೆಹ ಬದಕಬೇಕು” ಈ ಮಹಾಷಯ “ಜಾಹ್ಟವಿ ತೋಯಂ?” ಅನ್ನು ಗರಾರ ಗಂಗೆ 
ಯಲ್ಲಿ ಸೇರಸ್ತಾನೆ. ನೀರನ್ನು ಕೆರೆಗೆ ಚೆಲ್ಲಿದಂತೆ, ಅವನು  ಆರೋಗ್ಯದವರ 
ಪಡೆಯಬೇಕು ಅಲ್ಲವೆ? 


(ಭದ್ರಾವತಿ ಆಕಾಶವಾಣಿ ಕೃಪೆ), 

ಐತ್ತಜ್ನ್ಞನ ನ್ಯೂಸ್‌ ಪೇಪರ್‌! 


ಇಟ ದ ರಾಮಣ್ಣ ನ್ಯಾಕ್‌ ಆಲೆಟ್ಟಿ 





ಶಾಲೆಗೆ ಹೋಗುವ ರಾಮುವಿಗೆ ಪಶ್ಚಿಕೆ ಓದುವ ಹುಚ್ಚು. ಯಾವುದಾದರೂ 
ಹಳೆ ಪತ್ರಿಕೆ ಸಿಕ್ಕಿದರೆ ಸಾಕು. ಅದರ ತುದಿಯಿಂದ ಬುಡದವರೆಗೆ ಓದುವ ತನಕ 
ಬಿಡುತ್ತಿರಲಿಲ್ಲ. ರಾಮ್ಭು ಓದುತ್ತಿದ್ದುದು ಹಳ್ಳಿ ಶಾಲೆಯಲ್ಲಿ, ತನ್ನ ಮನೆಯಿಂದ 
ಶಾಲೆಗೆ ನಡೆದಕೊ ಡು ಹೋಗಿ ಬರಲು ಸಾಧ್ಯವಿಲ್ಲವಾದುದರಿಂದ ಅಜ್ಜನ ಮನೆ 
ಯಿಂದ ಶಾಲೆಗೆ ಹೋಗುತ್ತಿದ್ದ. 


ರಾಮುವಿನ ಅಜ್ಜ ಸುಮಾರಾಗಿ ಐಶ್ವರ್ಯವಂತನಾದರೂ ಶಾಲೆಯ ಮುಖ 
ಕೂಡಾ ನೋಡಿರಲಿಲ್ಲ. ಶಾಲೆಗೆ ಹೋಗುವುದು, ವಿದ್ಯೆ ಕಲಿಯುವುದು, ಎಲ್ಲ ವ್ಯರ್ಥ 
ವೆಂದೂ ಆತನ ಭಾವನೆ. ರಾಮುವಿನ ತಂದೆ ತನ್ನ ಮಗನನ್ನು ಶಾಲೆಗೆ ಸೇರಿಸಿ 
ದಾಗಲೂ ಐತ್ತಜ್ಜ ಉಪದೇಶ ಮಾಡಿದ-- “ಈ ಶಾಲೆಗೆ ` ಹೋಗುವುದರಿಂದ 
ಹೊಟ್ಟೆ ತುಂಬುವುದಿಲ್ಲ. ಹುಡುಗ ಚೆನ್ನಾಗಿದ್ದಾನೆ, ನನ್ನ ಮನೆಯಲ್ಲಿಯೇ ಕೆಲಸ 
ಮಾಡುತ್ತಿರಲಿ. ನಾನು ಅವನಿಗೆ ಖರ್ಚು ಕಳೆದು ತಿಂಗಳಿಗೆ ಹತ್ತು ರೂಪಾಯಿಗಳನ್ನು 
ಕೊಡುತ್ತೇನೆ” 


ಐತ್ತಜ್ಞನ ಮಾತನ್ನು ವೆಂಕಪ್ಪ (ರಾಮುವಿನ ತಂದೆ) ಕೇಳಲಿಲ್ಲ. ತನ್ನ ಮಗ 
ನನ್ನು ಶಾಲೆಗೆ ಸೇರಿಸಿಯೇ ಬಿಟ್ಟಿದ್ದ ಮಾತ್ರವಲ್ಲದೇ ಐತ್ತಜ್ಜ್ಞನ ಮನೆಯಿಂದಲೇ 
ಹೋಗಿ ಜರ ವುದು, 


ಐತ್ತಜ್ಮನ ಬಳಿ ಹಣವಿದ್ದರೂ ಆತ ಬಹಳ ಜಿಪುಣ. ಆತನಿಂದ ಹಣ 
ವಸೂಲಿ ಮಾಡಿ ಪೇಪರ್‌ ತರಿಸಬೇಕೆಂದು ರಾಮು ಯೋಚಿಸಿದ, ಎಷ್ಟು ಯೋಚಿಸಿ 
ದರೂ ಉಪಾಯ ಹೊಳೆಯಲಿಲ್ಲ. ಅಂತೂ ಕೊನೆಗೊಂದಂ ದಿನ “ಯುರೇಕಾ” 
ಎಂದು ಮನದಲ್ಲಿಯೇ ಕುಣಿದಾಡಿದ. 


ಸಾಯಂಕಾಲ ಶಾಲೆಯಿಂದ ಬಂದು ಸ್ವಲ್ಪ ಹೊತ್ತಾದ ಮೇಲೆ ಮೆಲ್ಲಗೆ ಅಜ್ಜನ 
ಬಳಿ ಬಂದು “ಅಂಗಳದಲ್ಲಿ ಬೆಳಿಗ್ಗೆ ಹಣ್ಣಡಿಕೆ ಇತ್ತಲ್ಲಜ್ಜ ಏನಾಯಿತು?” ಎಂದು 
ಕೇಳಿದಾಗ ಅದನ್ನು ಬ್ಯಾರಿಗಳಿಗೆ ಮಾರಿದೆ ಎಂದಂ ಐತ್ತಜ್ಞ ಹೇಳಿದ. “ಎಷ್ಟಕ್ಕೆ 
ಮಾರಿದೆಯಜ್ಜ??. ರಾಮುವಿನ ಪ್ರಶ್ನೆ ಐತ್ತೆಜ್ಮನನ್ನು ಕೆರಳಿಸಿತು. 





“ಎಷ್ಟಕ್ಕೆ ಮಾರಿದರೆ ನಿನಗೇನು? ನಿನ್ನ ಶಾಲೆಯಂಟು ನೀನುಂಟು. ಮಕ್ಕಳಿಗೆ 
ಅಧಿಕ ಪ್ರಸಂಗ ಇರಬಾರದು.” 


“ಅದಕ್ಕಲ್ಲಜ್ಜ ಪೇಪರಿನಲ್ಲಿ ಸಾವಿರಕ್ಕೆ ತೊಂಬತ್ತರಿಂದ ನೂರು ರೂಪಾಯಿಗಳ 
ವರೆಗೆ ಕ್ರಯವಿದೆ” ರಾಮು ದನಿಗೂಡಿಸಿದ. 


“ಹಾಂ” ಐತ್ತಜ್ಮ ಒಮ್ಮೇಲೆ ಹೌಹಾರಿದ. 


“ಮತ್ತೆ ಆ ಭ್ಯಾರಿ ಈಗ ಅಡಿಕೆ ಕ್ರಯವಿಲ್ಲವೆಂದು ಬರೇ ಐವತ್ತು ರೂಪಾಯಿ 
ಯಂತೆ ಕೊಟ್ಟನಲ್ಲ”! 


“ಅದಕ್ಕೆ ಹೇಳುವುದು ಅಜ್ಜ ಮನೆಗೆ ಪೇಪರ್‌ ತರಿಸಬೇಕು, ಪೇಪರ್‌ ಇದ್ದರೆ 

ಅಡಿಕೆ ಕ್ರಯ ನಮಗೆ ಗೊತ್ತಾಗುತ್ತದೆ. ಅವರು ಕಡಿಮೆಗೆ ಕೇಳಿದರೆ ನಾವು ಚರ್ಚೆ 
ಮಾಡಬಹುದಂ.” 


ರಾಮುವಿನ ಮಾತು ಐತ್ತಜ್ಞನನ್ನು ಯೋಚನೆಗೇಡು ಮಾಡಿತು. ಊಟವಾದ 
ನಂತರ ಐತ್ತಜ್ವನು ರಾವಂನನ್ನು ಕರೆದು ಅದು ಸರಿ ರಾಮು, ಪೇಪರ್‌ ಬೆಲೆ ಎಷ್ಟು? 


“ಹೇಪರ್‌ಗೆ ಏನು ಮಹಾಬೆಲೆ ಅಜ್ಜಾ, ಬರೇ ಎಂಭತ್ತು ಪೈಸೆ” 


“ಏನೋ ಎಂಭತ್ತು ಪೈಸೆಯನ್ನು ಬರೇ ಎಂಭತ್ತು ಅಂತಿಯಾ? ದಿನಕ್ಕೆ 
ಎಂಭತ್ತು ಪೈಸೆಯಾದರೆ ತಿಂಗಳಿಗೆ ಏನಾಯಿತು ಲೆಕ್ಕ ಹಾಕು” 


“ತಿಂಗಳಿಗೆ ಇಪ್ಪತ್ತನಾಲ್ಕು ರೂಪಾಯಿ ಆಗುತ್ತದೆ” ಎಂದ ರಾಮು ಅಜ್ಜ 
ನನ್ನು ಪುಸಲಾಯಿಸಲು ಮತ್ತೂ ವಿವರಿಸತೊಡಗಿದ, 


“ತಿಂಗಳಿಗೆ ಇಪ್ಪತ್ತುನಾಲ್ಕು ರೂಪಾಯಿ ಆದರೆ ಏನಾಯಿತಜ್ಜ, ಸಾವಿರ 
ಅಡಿಕೆಗೆ ನಿಮಗೆ ಬ್ಯಾರಿಕೊಟ್ಟುದು ಐವತ್ತು ರೂಪಾಯಿ. ಪೇಪರಿನಲ್ಲಿ ತೊಂಭತ್ತು 
ರೂಪಾಯಿ ಇದೆ. 


“ಅಲ್ಲೇ ನಲವತ್ತು ರೂಪಾಯಿ ನಿಮಗೆ ಬಂದ ಹಾಗೆ ಆಗುವುದಿಲ್ಲವೇ? ” 


ರಾಮುವಿನ ಯೋಚನೆಯನ್ನು ಕೇಳಿದ ಐತ್ತಜ್ಞ ಮೂಗಿನ ಮೇಲೆ ಬೆರಳಿಟ್ಟು 
ಕೊಂಡ. 


“ಏನೇ ಆಗಲಿ ನೀನು ಶಾಲೆಗೆ ಹೋದದ್ದು ಸಾರ್ಥಕವಾಯಿತು, ನಾಳೆಯಿಂದ 
ನಮ್ಮ ಮನೆಗೆ ಪೇಪರ್‌ ಕಳುಹಿಸಲು ಆ ಪೇಪರ್‌ ಏಜಂಟ್‌ಗೆ ಹೇಳು” 
ಎಂದಾಗ ಧಾಮುವಿನ ಆನಂದಕ್ಕೆ ಪಾರವೇ ಇರಲಿಲ್ಲ. ಅಶ್ವಮೇಧಯಾಗ 
ಮಾಡಿದವನಂತೆ ಮನದಲ್ಲಿಯೇ ಹಿಗ್ಗಿದ! 


ಮರುದಿನದಿಂದ ಇತ್ತಜ್ಞನ ಮನೆಗೆ ವೇಪರ್‌ ಬರಲು ಪ್ರಾರಂಭವಾಯಿತಂ, 
ರಾಮುವಿಗೆ ಸಾಯಂಕಾಲ ಶಾಲೆಯಿಂದ ಬಂದ ತಕ್ಷಣ ಪೇಪರ್‌ನಲ್ಲಿರಂವ ಮುಖ್ಯ 
ವಿಷಯಗಳನ್ನು ಅಜ್ಜನಿಗೆ ಓದಿ ವಿವರಿಸವುದು ಮಾತ್ರವಲ್ಲದೆ ಅಡಿಕೆ ಮುಂತಾದ 
ವಾಣಿಜ್ಯ ಬೆಳೆಗಳ ದರಗಳನ್ನು ತಿಳಿಸುವುದು ಮುಖ್ಯ ಕೆಲಸವಾಗಿತ್ತು. 

ಮಾಮೂಲಿನಂತೆ ಬಂದು ರಾಮು ದಿನ ಪೇಪರ್‌ ಓದುತ್ತಿದ್ದ 


ಕುದುರೆ ಮೋತಿಯಲ್ಲಿ ಗೃಹಿಣಿಯ ಬೆತ್ತಲೆ ಮೆರವಣಿಗೆ... ಎಂದು ಓದಿ 
ದಾಗ ಅದರ ಸಾರಾಂಶವನ್ನು ತಿಳಿದುಕೊಂಡ ಆಜ್ಜ 


“ ಥೂ ಮುಂಡೇ ಮಕ್ಕಳು, ಲೋಕವೇ ಹಾಳಾಯಿತು! ಅಲ್ಲಿದ್ದವರೇನು 
ಮಣ್ಣು ಮುಕ್ಕುತ್ತಿದ್ದರೆ? ಎಂದು ಹೇಳಿ ಪೇಪರನ್ನು ಮಡುಚಿ ಇಡಲು ಹೇಳಿದ. 


ಇನ್ನೊಂದು ದಿನ ರಾಮು ಸಾಯಂಕಾಲ ಪೇಪರಿನ ಮುಖ್ಯಾಂಶಗಳನ್ನು ಓದು 
ತ್ತಿದ್ದ. “ಯಲಹಂಕದಲ್ಲಿ ಭಿಕ್ಷುಕಿಯ ಮೇಲೆ'ನಾಲ ರು ಯುವಕರು ಸಾಮೂಹಿಕ 
ಅತ್ಮಾಚಾರ ಮಾಡಿ ಅವಳನ್ನು ಕೊಲೆಗೈದರು........ 


ಕನ್ನಡ ಸರಿಯಾಗಿ ಅರ್ಥ ಮಾಡಲು ಸಾಧ್ಯವಾಗದ ಐತ್ತಜ್ಜ 
“ಸಾಮೂಹಿಕ ಅತ್ಕಾಚಾರವೆಂದರೇನೋ ರಾಮು'? ಎಂದು ಕೇಳಿದ. 
ರಾಮು ಅದನ್ನು ವಿವರಿಸಲಾಗಿ 


“ಹರಿದಂ ಬಿಸಾಕು ನಿನ್ನ ಪೇಪರನ್ನು” ಎಂದು ರಾಮುವನ್ನು ಗದರಿಸಿ ಮುಸುಕು 
ಹಾಕಿ ಮಲಗಿದ ಐತ್ತಜ್ಞ. ಐತ್ತಜ್ಜನಿಗೆ ಏನೇನೋ ವಿಚಾರಗಳು ಹೊಳೆಯಲಾರಂಭಿ 
ಸಿದವು. “ಥೂ, ಹಾಳು ಜನ್ಮ! ನಾನು ಹುಟ್ಟಿ ಎಪ್ಪತ್ತು ವರ್ಷಗಳಾದರೂ ಇಂತಹ 
ವಾರ್ತೆಗಳೆನ್ನೆಲ್ಲಾ ಈತನಕ ಕೇಳಿರಲಿಲ್ಲ, ಸಾಯುವುದಕ್ಕಿಂತ ಮುಂಚೆ ಇನ್ನೂ ಏನೇನಃ 
ಕೇಳಬೇಕೋ ದೇವರೇ ಬಲ್ಲ” ! ರಾತ್ರಿ ಐತ್ತಜ್ಜನಿಗೆ ಸರಿಯಾಗಿ ನಿದ್ದೆ ಬರಲಿಲ್ಲ. 


ಮರುದಿನ ಬೆಳಿಗ್ಗೆ ಕಾಫಿಯೂ ಕುಡಿಯದೆ ಐತ್ತಜ್ಮ ತನ್ನ ಕೋಟನ್ನು ಸಿಕ್ಕಿಸಿ 
ಕೊಂಡು ಊರುಗೋಲನ್ನು ಹಿಡಿದಂಕೊಂಡು ಪೇಪರ್‌ ಏಜೆಂಟ್‌ನ ಅಂಗಡಿಗೆ 
ಹೋಗಿ ಹೇಳಿದ, 


“ಇವತ್ತಿನಿಂದ ನನ್ನ ಮನೆಗೆ ಪೇಪರ್‌ ಕಳುಹಿಸಬೇಡ” ! 

ಬೆಂಗಳೂರು ಇಂದು. ೪ 





ಹಾರಾಡುವ ಮೋಟಾರ್‌ ಸೆ ಕಲ? 


ಮೋಟಾರ್‌ ಸೈಕಲ್‌ ಹಾರಾಡುತ್ತದೆಯೇ ಎಂಬ ತಿರಸ್ಕಾರದ ನಗೆ ಏಕೆ? 
ಭಾನುವಾರ ಬೆಳಿಗ್ಗೆ ಟಾಟಾ ಣ೯ಸ್ಟಿಟ್ಕ್ಯೂಟಿನ ವಿಮಾನ ನೆಲೆಗೆ ಬನ್ನಿ. ಒಂದೇಕೆ, 
ಎರಡು ಮೋಟಾರ್‌ ಸೈಕಲ್‌ಗಳು ಆಕಾಶದಲ್ಲಿ ಸ್ವತಂತ್ರವಾಗಿ ಹಾರಾಡುವ ದೃಶ್ಯ 
ವನ್ನು ನೋಡಬಹುದು. ಕೆಂಪು ಅಥವಾ ಕಡು ನೀಲಿಯ ಬಣ್ಣದ ವಿಶಾಲವಾದ 
ರೆಕ್ಕೆಯುಳ್ಳೆ ಹ್ಮಾಂಗ್‌ ಗ್ಲೈಡರ್‌ ತಳಕ್ಕೆ ಜೋಡಿಸಿರುವ ಮೋಟಾರ್‌ ಸೈಕಲ್‌ 
ಹಾರಾಟದಲ್ಲಿ ರಾಕ್‌ ಪಕ್ಷಿಯ ಕಾಲಿನಲ್ಲಿ ಸಿಕ್ಕ ಸಿಂದಬಾದನನ್ನು ನೆನಪಿಗೆ ತರುತ್ತದೆ. 
ಈ ಹಾರಾಟದ ಬಗ್ಗೆ ವರದಿ ಮಾಡಲು ಹಾರಾಟ ನಡೆಸಿದ್ದ ಸಾಹಸೀ ತರಂಣರಿಬ್ಬ 
ರನ್ನು ಭೇಟಿ ಮಾಡಿದ್ದೆ. ಹ್ಯಾಂಗ್‌ ಗ್ಲೈಡರ್‌ಗೆ ಮೋಟಾರ್‌ ಸೈಕಲನ್ನು ಜೋಡಿಸಿ 
ಓಡಿಸಿ ಹಾರಾಡುವ ಮೊದಲ ಕಲ್ಪನೆ ಬಂದಿದ್ದು ಬಿ.ಇ. ವಿದ್ಯಾರ್ಥಿ ವಿಕ್ರಮಾಗೆ. 
ವಿಮಾನ ವಿಜ್ಞಾನದ ಬಗ್ಗೆ ಹೆಚ್ಚಿನ ಪರಿಶ್ರಮವಾಗಲೀ, ಹವ್ಯಾಸಕ್ಕೆ ತಕ್ಕ ಅರ್ಥ 
ಶಕ್ತಿಯಾಗಲೀ ಇಲ್ಲದಿದ್ದರೂ, ಹಕ್ಕಿಯಂತೆ ಆಗಸದಲ್ಲಿ ಹಾರಾಡುವ ಕನಸೊಂದನ್ನೇ 
ಬಂಡವಾಳವಾಗಿಟ್ಟುಕೊಂಡ ವಿಕ್ಟಮ್‌ಗೆ ಆ ಕನಸಿನಲ್ಲಿ ಪಾಲ್ಗೊಳ್ಳಲು ಸಿಕ್ಕ 
ಉತ್ಸಾಹೀ ವಿಂತ್ರ ವಿವೇಕ್‌ ಶೆಟ್ಟಿ. ಹೇಗೋ ತಮ್ಮ ಯತ್ನಕ್ಕೆ ಬೇಕಾದ ವಸ್ತು 
ಗಳೆಲ್ಲವನ್ನೂ ಹೊಂದಿಸಿಕೊಂಡ ಮೇಲೆ, ಇ೯ಸ್ಟಿಟ್ಯೂಟಿನ ವಿಮಾನ ವಿಜ್ಞಾನ ಇಲಾ 
ಖೆಯ ಪ್ರೊಫೆಸರನ್ನು ಭೇ ಟಿಮಾಡಿ ಈ ರೀತಿಯ ಹಾರಾಟದ ಸಾಧ್ಯತೆ ಹಾಗೂ 
ವಿನ್ಯಾಸದ ಬಗ್ಗೆ ಸಲಹೆ ಕೇಳಿದರಂತೆ, ಪ್ರೊಫೆಸರು ಅತ್ಯಂತ ಸಹಾನುಭೂತಿಯಿಂದ 
ಎಲ್ಲವನ್ನೂ ಕೇಳಿ, ಹದಿನೈದಂ ದಿನಗಳಲ್ಲಿ ಈ ಬಗ್ಗೆ ಮಾಹಿತಿ ನೀಡುವುದಾಗಿ 
ವಾಗ್ದಾನ ಮಾಡಿದ್ದರಂತೆ. ತರುಣರಿಗೆ ಸಹಜವಾದ ಉತ್ಸಾಹ. ಹದಿನೈದು ದಿನ 
ಗಳ ನಂತರ ಪುನಃ ಕಾಲೇಜಂ ಶುರು. ಹಾಗಾಗಿ ತಾವೇ, ತಮಗೆ ತೋಚಿದ ಹಾಗೆ 
ಸಾಮಗ್ರಿಗಳನ್ನು ಜೋಡಿಸಿ, ಹಿಂದಿನ ಚಕ್ರದ ಸಹಾಯದಿಂದ ಪ್ರೊಪೆಲ್ಸರೊಂದು 
ತಿರುಗುವಂತೆ ಮಾಡಿ, ಒಂದು ಭಾನಂವಾರ ಯತ್ನ ನಡೆಸೇ ಬಿಟ್ಟರಂತೆ, ಆವರಿಗೆ 
ಸಿಕ್ಕ ಯಶಸ್ಸಿನ ಬಗ್ಗೆ ಹೇಳುವಾಗ ಇಬ್ಬರು ಯುವಕರ ಕಣ್ಣುಗಳಲ್ಲಿನ ಹೊಳಪು, 
ಬಹುದಿನಗಳಿಂದ ಭಾರತದ ತರುಣ ಪೀಳಿಗೆಯಲ್ಲಿ ಕಂಡಿರಲಿಲ್ಲ. ಹಾರಾಟ ಮುಗಿದು 
ಕೆಳಗೆ ಬಂದಿಳಿದಾಗ ಪ್ರೊಫೆಸರು ಬಂದು ಕಾದಿದ್ದರಂತೆ, ವಿಕ್ರಮ್‌ ಹೆಮ್ಮೆಯಿಂದ 


14 


ಪ್ರೊಫೆಸರ ಹತ್ತಿರ ತಮ್ಮ ಸಾಹಸದ ಬಗ್ಗೆ ಹೇಳ ಹೊರಟಿದ್ದು ಆವರ ಮುಖದಲ್ಲಿನ 
ದಿಗ್ಭ್ರಾಂತ ಕಳೆ ನೋಡಿ ವಿಷಯವೇನೆಂದು ಕೇಳಿದಾಗ ಅವರಂದದ್ದು 


“ಪಾಪ ಹುಡುಗರು ಕೇಳಿದರಲ್ಲಾ ಅಂತ, ಈ ಕಳೆದ ಒಂದುವಾರ ಹಗಲೂ 
ರಾಶ್ರಿ ಕುಳಿತು ಈ ಹಾರಾಟದ ಸಾಧ್ಯತೆ ಬಗ್ಗೆ ಗುಣಾಕಾರ ಹಾಕಿದೆ. ಇಲಾಖೆಯ 
ಅತ್ಯಾಧುನಿಕ ಕಂಪೂ ಟರ್‌ ಸಹಾ ಉಪಯೋಗಿಸಿದೆ. ಕೊನೆಗೆ, ಮೋಟಾರ್‌ ಸೈ ಕ 
ಲ್ಲಿನ ಅದುರುವಿಕೆಗೆ, ಗ್ಲೈಡರಿನ ರೆಕ್ಕೆ ಖಂಡಿತ ಹರಿಯುತ್ತದೆ ಎಂದು ಶಿಳಿದು ಬಂತು. 
ಇದನ್ನು ತಿಳಿಸೋಣವೆಂದು ಬೇಗ ಬಂದರೆ, ನೀವು ಆಕಾಶದಲ್ಲಿದ್ದಿರಿ ನನ್ನ ಲೆಕ್ಕ 
ವನ್ನು ಸುಳ್ಳುಮಾಡಲು ನಿಮಗೆಷ್ಟು ಧೈರ್ಯ | 


ಗ 


ನೀಲ್‌ ಕಿನ್ನಾಕ್‌ರೆ ಬೇಟಿ 


ಬ್ರಿಟನ್ನಿನ ಲೇಬರ್‌ ಪಕ್ಷದ ನಾಯಕ ನೀಲ್‌ ಕಿನ್ನಾಕ್‌ರವರು ತಮ್ಮ ಭಾರತದ 
ಪ್ರವಾಸದ ಅಂಗವಾಗಿ ಹಲವು ದಿನಗಳ ಹಿಂದೆ ಬೆಂಗಳೂರಿಗೆ ಬಂದದ್ದು ಎಲ್ಲರಿಗೂ 
ತಿಳಿದ ವಿಷಯ. ಎಲ್ಲರಿಗೂ ತಿಳಿಯದಿದ್ದ ವಿಷಯವೆಂದರೆ ಅವರು ನಮ್ಮ ಕರ್ನಾಟ 
ಕದ ನೆಚ್ಚಿನ ಕಾರ್ಮಿಕ ಓರಾಟಗಾರ ವೆಂ. ರವರನ್ನು ಭೇಟಿ ಮಾಡಿದ್ದು, ಇಲ್ಲಿನ 
ಕಾರ್ಮಿಕ ಸಂಘಟನೆಯ ಬಗ್ಗೆ ಅತೀವ ಆಸಕ್ತಿ ತಳೆದಿದ್ದ ಕಿನ್ನಾಕ್‌ ಮಹಾಶಖುರಂ 
ಈ ಬಗ್ಗೆ ಕುದುರೆಯ ಬಾಯಿಂದಲೇ ತಿಳಿಯುವ ಇಚ್ಛೆ ವ್ಯಕ್ತಪಡಿಸಿದ್ದರು. 
ಹಾಗಾಗಿ ವೆಂ. ರವರು ಅತಿಥಿ ಗೃಹಕ್ಕೆ ಬಂದು ಕಿನ್ನಾಕ್‌ರವರನ್ನು ಭೇಟಿಮಾಡಿ, 
ಕಾರ್ಮಿಕ ಸಂಘಟನೆ ಕಾರ್ಮಿಕ ವರ್ಗದಲ್ಲಿನ ಶಿಸ್ತು, ದೇಶಪ್ರೇಮ, ಹಿಂಸಾ ಮಾರ್ಗ 
ದಲ್ಲಿನ ನಿರಾಸಕ್ತಿ. ಎಲ್ಲವನ್ನೂ ದುಭಾಷಿಯ ಮೂಲಕ ವಿವರಿಸಿದ ಬಳಿಕ. ಕಿನ್ನಾಕ್‌ 
ರವರು, ಬ್ರಿಟಿಷ್‌ ಕಾರ್ಮಿಕರ ಬಗ್ಗೆ ವೆಂ. ರವರು ಏನಾದರೂ ತಿಳಿಯ ಬಯಸು 
ತ್ತಾರೆಯೆೇ ಎಂದು ಸೌಜನ್ಯಯುತವಾಗಿ ಕೇಳಿದರಂತೆ. ವೆಂ, ರವರು ಕೇಳಿದ ಪ್ರಶ್ನೆ 
ಗಳನ್ನು ಯಥಾವತ್ತಾಗಿ ಕೆಳಗೆ ಕೊಟ್ಟಿದ್ದೇವೆ. 


(೧) ನಿಮ್ಮ ದೇಶದಲ್ಲಿ ರಾಜಕೀಯ ಮಂಖಂಡರ ಭಾಷಣಕ್ಕೆ ಲಾರಿಯಲ್ಲಿ 
ಸಾಗಿಸಲ್ಪಡುವ ಕಾರ್ಮಿಕರಿಗೆ ದೊರಕುವ ಕೂಲಿ ಎಷ್ಟು ತಿಳಿಸುವಿರಾ? 


(೨) ಕಾರ್ಮಿಕ ವಿವಾನದಲ್ಲಿ ದುಷ್ಟ ಮಾಲಿಕರು, ಕೊನೆಗೆ ನೀಡುವ ಪರಿ 
ಹಾರದಲ್ಲಿ ಕಾರ್ಮಿಕ ನಾಯಕರಿಗೆ ಸಿಗುವ ಸಂಭಾವನೆಯ ಶತಾಂಶ 
ಎಷ್ಟು? 

(೩) ಕಾರ್ಮಿಕ ನಾಯಕತ್ವದಲ್ಲಿ ಒಡಕಂಟಾದಾಗ, ವಿವಾದಾತ್ಮಕ ಕೆಲಸ 
ಗಾರರನ್ನು ಸದೆ ಬಡಿಯಲು, ಸೈಕಲ್‌ ಚೈನ್‌, ಹಾಗೂ ಚೂರಿಗಳನ್ನೇ 
ಬಳೆಸುತ್ತೀರ ಆಥವಾ ಆಧುನಿಕ ವಿಧಾನಗಳೇದಾದರೂ ಇದೆಯೇ ? 

ದುರದೃಷ್ಟವಶಾತ್‌, ಕಿನ್ನಾಕರ ಉತ್ತ ರಗಳಿದ್ದ ಹಾಳೆ ಕಳೆದು ಹೋಗಿರುವುದ 

ರಿಂದ, ಅವನ್ನಿಲ್ಲಿ ನೀಡಲು ಸಾಧ್ಯವಿಲ್ಲ. 


ಯುದ್ಧ ಕಾಲದಲ್ಲಿ ನಗರ ಸಂರಕ್ಷಣೆ 


ಕೂಕ್‌ ಟೌನ್‌ನ ಅಂಧೋಣೆ ರಾಜ್‌ ಹೆಮ್ಮೆಯಿಂದ ಬೀಗುತ್ತಿದ್ದಾರೆ, ಹೊಂ 
ಗಾರ್ಡ್ಸ್‌ ಸೇರಿದಾಗಿನಿಂದ ಅತ್ಮಂತ ಶ್ರಧ್ಧೆ ಯಿಂದ ಕೆಲಸಮಾಡುತ್ತಿದ್ದ ರಾಜ್‌ರವ 
ರಿಗೆ ತಮ್ಮ ಪ್ರತಿಭೆಯನ್ನು ತೋರಿಸುವ ಸ ಸುವರ್ಣಾವಕಾಶ ದೊರಕಿದ್ದು ಇತ್ತೀಚೆಗೆ, 
ಹಲವು ವಾರಗಳ ಹಿಂದೆ ಹೊಂಗಾರ್ಡ್ಸ್‌ನವರು “ಯುದ್ಧಕಾಲದಲ್ಲಿ ನಗರ ಸಂರಕ್ಷಣೆ” 
ಬಗ್ಗೆ ತರಬೇತಿ ಶಿಬಿರ ಒಂದನ್ನು ಏರ್ಪಡಿಸಿದ್ದರು. ರಾಜ್ಯದ ನಾನಾ ಭಾಗಗಳಿಂದ 
ಅನೇಕರು ಈ ಶಿಬಿರದಲ್ಲಿ ಭಾಗವಹಿಸಿದ್ದು, ಎರಡು ವಾರಗಳ ಕಾಲ, ರಕ್ಷಣಾ 
ವಿಧಾನಗಳ ಬಗ್ಗೆ, ಬಿಡುವಿಲದ ಥಿಯರಿ ಪಾಠಗಳನ್ನು ಕಲಿಯಬೇಕಾಗಿತ್ತು. ಅದರ 


ಗ 


ನಂತರ ಪ್ರಾಕ್ಟಿಕಲ್ಸ್‌, ಇದರಲ್ಲಿ, ಶಿಕ್ಷಣಾರ್ಥಿಗಳ ಸಮಯ ಸ್ಟೂರ್ತಿಯ ಪರೀಕ್ಷೆ. 


ಶಿಕ್ಷಕರು ಹಾಗೂ ಶಿಕ್ಷಣಾರ್ಥಿಗಳ ತಂಡ ಬೆಳಗ್ಗೆ ಹನ್ನೊಂದು ಘಂಟೆಗೆ 
ಮೈಸೂರಿ ಬ್ಯಾಂಕ್‌ ಚೌಕದಲ್ಲಿ ಸೇರಿತು, ಪೀಕ್‌ ಅವರ್‌, "ಶಿಕ್ಷಕರು ನೀಡಿದ ಸಮ 
ಹೀಗಿತ್ತು. ಇನ್ನು ಹತ್ತು ನಿಮಿಷಗಳಲ್ಲಿ ಶತ್ರು ವಿ ವಿಮಾನಗಳು ಮೆಜಿಸ್ಲಿಕ್‌ ಮೇಲೆ 
ಬಾಂಬ್‌ ಹಾಕಲಿವೆ, ಅಷ್ಟರೊಳಗೆ, ಈ ಎಲ್ಲಾ ಜನಸಮೂಹ, ವಾಹನ ಜಂಗು 
ಳಿಯನ್ನು ಖಾಲಿಮಾಡಿಸ ಬೇಕು. ಅಂಧೋಣಿಯವರು ಕೆಂಪೇಗೌಡೆರಕ್ತಿಯಲ್ಲಿ 
ಓಡತೊಡಗಿದರು. ಆಶ್ಚ ರ್ಯ !ಟ ಪರಮಾಶ್ವ ರ್ಯ! ದಾರಿಯಲ್ಲಿದ್ದ ಎಲ್ಲ ಜನರೂ 
ಚೆಲ್ಲಾ ಪಿಲ್ಲಿಯಾಗಿ ಓಡಲು ಶುರು ಇದ್ರ ವಾಹನ “ಗಳೆಲ್ಲಾ ವೇಗದಿಂದ ದೌಡು 
ನೋಡುತ್ತಿದ್ದಂತೆ, ಏಳೂವರೆ ನಿಮಿಷಗಳಲ್ಲಿ ಕೇಪೆಗೌಡ ರೋಡ್‌ ವೂರ್ಣ ಖಾಲಿ. 
ದೂರದಲ್ಲಿ ಹಿಂದಕ್ಕೆ ಓಡಿ ಬರುತಿದ್ದ ಏಕೈಕ i ಅಂಧೊಣಿರಾಜ್‌ ! ಶಿಕ್ಷಕರ 
ಅಭಿನಂದನೆಗಳಾದ . ಮೇಲೆ ತೆಮ್ಮ ಚಮತ್ಯಾ ರದ ಬಗ್ಗೆ ಅಂಧೋಣಿಯವರ ವಿವ 
ರಣೆ, “ನಾನು ಅಂಧಾದೇನೂ ಮೊಡಲಿಲ್ಲಾರೀ ಓಡುತ್ತಾ, ಓಡುತ್ತಾ, ರಾಜ್‌ 
ಕುಮಾರ್‌ರವರ 60 ಆಡಿ ಎತ್ತರದ ಕಟಾಟ್‌ನಯಾರೋ ದ"ರಾತ್ಮರು ಬೀಳಿಸಿದ್ದಾರೆ 
ಆಂತ ಕೂಗಿದ ಆಷ್ಟೇ. ಮಿತ್ನಿದ್ದೆಲ್ಲಾ ಸರ್ವೆ ಸಾಮೂನ್ಮತಾನೆ 

ಕಂಪ್ಯೂಟರ್‌ ಮಹಾತ್ಮೆ 


ನಮ್ಮ ಪ್ರಧಾನಿಯವರೇ ಹೇಳಿದಂತೆ, ಇದು ಕಂಪ್ಯೂಟರ್‌ ಯುಗ, ಅಂದ 
ಮೇಲೆ, ಬೆಂಗಳೂರಿನ ಸುದ್ದಿಗಳಲ್ಲೆಲ್ಲಾ ಕಂಪ್ಯೂಟರ್‌ ಹಾಸು ಹೊಕ್ಕಾಗಿರುವುದು 
ಸ್ವಾಭಾವಿಕ. ಬೆಂಗಳೂರಿನ ಒಂದು ಹೆಸರಾಂತ ದೊಡ್ಡ ಕೈಗಾರಿಕಾ ಸಂಸ್ಥೆಯ 
ವರು ತಮ್ಮ ವಾಣಿಜ್ಯೊದ್ಯಮವನ್ನು ವೃದ್ಧಿ ಪಡಿಸಲು ಒಂದು ಅತ್ಯಾಧುನಿಕ 
ಕಂಪ್ಯೂಟರನ್ನು ಖರೀದಿಸಿದರಂತೆ. ತಮ್ಮ ವ್ಮಾಪಾರ ವಹಿವಾಟಿನ ಲಾಭವನ್ನು 
ಹೆಚ್ಚಿಸಲು ಏನುಮಾಡಬೇಕು ಎಂಬುದೇ ಕಂಪ್ಯೂಟರಿಗೆ ನೀಡಿದ ಮೊದಲ ಸಮಸ್ಯೆ 
ಸರಿ, ಮೊದಲ ಹೆಜ್ಜೆ ಮಾಹಿತಿ ನೀಡುವುದು. ಕಳೆದ ಹತ್ತು ವರ್ಷಗಳ ಅಯವ್ಯಯ 
ಪಟ್ಟಿ. ಆದ ಮಾರಾಟ, ಪಡೆದ ಲಾಭ, ಮಾಡಿದ ಖರ್ಚು ಹೀಗೆ ಹಲವಾರು ಅಂಕಿ 
ಅಂಶಗಳನ್ನು ಒಂದೇ ಸಮನೆ ಕಂಪ್ಯೂಟರಿಗೆ ಒದಗಿಸಿದರು, ಆದೂ ಬಕಾಸುರನಂತೆ, 
ಎಲ್ಲವನ್ನೂ ನುಂಗಿ ಇನ್ನೂ ಬೇಕೆಂದು ಕೇಳುತ್ತಿತ್ತು. ಕೊನೆಗೂ ಕೇಳಿದ ಎಲ್ಲಾ 
ಮಾಹಿತಿಯನ್ನು ಕೊಟ್ಟದ್ದಾಯಿ:ತು. ಮಾಹಿತಿಯನ್ನೆಲ್ಲಾ ಜೀರ್ಣಿಸಿ ಕೊಂಡು 
ಕಂಪ್ಕೂಟರ್‌ ಗುಣಾಕಾರ ಹಾಕಲು ಪ್ರಾರಂಭಿಸಿತು. ಕಂಪನಿಯ ನಿರ್ದೇಶಕರೆಲ್ಲಾ 
ಅತೀವ ಕುತೂಹಲದಿಂದ ಕಂಪ್ಯೂಟರನ್ನು ಸುತ್ತುವರಿದಿದ್ದರು. ಅರ್ಧ ಘಂಟೆಯ 
ನಂತರ ಕಂಪ್ಯೂಟರಿನ ತೆರೆಯಲ್ಲಿ ಕಂಡ ಉತ್ತರ ತೀರ ಚಿಕ್ಕದಾದರೂ ಅತ್ಯಂತ ಅರ್ಥ 
ಗರ್ಭಿತವಾಗಿತ್ತೆಂಬುದು ನಿರ್ವಿವಾದ, ಲಾಭಗಳಿಕೆಗೆ ಕಂಪ್ಯೂಟರ್‌ ನೀಡಿದ ಸೂತ್ರ, 
“BUYLOW - SELL HIGH!” 


ಧಿಮಿ 

ಪತ್ತೇದಾರ್‌ ಪ್ರವೀಣ್‌ ಬಾಬು 


ಪ್ರಕರಣ ಮಾಯವಾದ ಮನೆಯಾತ ವಾಟ್ಸನ್‌ 





ಕಾಳ ಕರಾಳ ರಾತ್ರಿ, ಉಪಸ್ಸಿಗೆ ಮುಂಚಿನ ಕಾರ್ಗತ್ತಲು. ಹಿಂದಿನ ಸಂಜೆ 
ಯಿಂದ ಹಿಡಿದಿದ್ದ ಜಡಿಮಳೆ ಆಗತಾನೇ ನಿಂತಿದೆ. ದೂರದಲ್ಲಿ ನಾಯಿಯೊಂದು 
ಬಾನಿಗೆ ಮುಖಮಾಡಿ ಆಳವಾದ ವಿಷಣ್ಣತೆಯಿಂದ ಊಳಿಡುತ್ತಿದೆ., ಚಾಮರಾಜ 
ಪೇಟೆಯ ಹೊರ ಅಂಚಿನಲ್ಲೊಂದು ಮನೆ, ನಿದ್ರಿಸುತ್ತಿದ್ದ ಮನೆಯೊಡತಿ ಚಂಪ 
ಕಮ್ಮನವರು ಹರಾತ್ತನೆ ಎದ್ದು ಕುಳಿತರು. ಮನಸ್ಸಿನಲ್ಲಿ ಏನೋ ಹೆಸರಿಸಲಾಗದ 
ಆತಂಕ ಕಾರಣ ತಕ್ಷಣ ಹೊಳೆದು ಪೂರ್ಣ ಎಚ್ಚರವಾಯಿತು. ಗೋಡೆಯಲ್ಲಿನ 
ಗಡಿಯಾರ ದಿವ್ಯ ನಿರ್ಲಕ್ಷದಿಂದ ನಿರಂತರವಾಗಿ ಕ್ಷಣಗಳನ್ನೂ ಸೋರಿಸುತ್ತಲೇ 
ನಡೆದಿತ್ತು. ಮೂರು ಘಂಟೆ! ಪತಿ ಇನ್ನೂ ಮನೆಗೆ ಬಂದಿಲ್ಲ. ರಾತ್ರಿ 
ಹತ್ತು ಘಂಟೆಗೇ ಹಿಂತಿರುಗುವುದಾಗಿ ಬೇರೇ ಹೇಳಿದ್ದರು. ಸಂತೋಷ 
ಕೂಟಕ್ಕೆ ಹೋದಮೇಲೆ ಒಂದು ಅರ್ಥಘಂಟೆ ಹಿಂಚು ಮುಂಚು ಆಗೇ ಆಗುತ್ತೆ 
ಆಂದು ಕೊಂಡು ಹನ್ನೊಂದರವರೆಗೂ ಕಾದಂಬರಿಯೊಂದನ್ನು ಹಿಡಿದು ಕುಳಿತಿದ್ದಾ 
ಯಿತು. ಓದುತ್ತ ಓದುತ್ತಾ ಹಾಗೇ ನಿದ್ರೆ, ಬಂದಿತ್ತು. ಈಗ ಎಚ್ಚರವಾದಾಗ 
ಇನ್ನೂ ಪತಿಯ ಸುಳಿವಿಲ್ಲ. ಏನೇನೊ ಕೆಟ್ಟ ಯೋಚನೆಗಳು. ಏನುಮಾಡುವು 
ದಕ್ಕೂ ತೋಚುತ್ತಿಲ್ಲ, ಪಾಪ, ಚಂಪಕಮ್ಮನವರಿಗೆ. 


ಸರಿ, ಪೋಲೀಸರ ಮೊರೆ ಹೋಗುವುದು ಮೊದಲ ಕೆಲಸ, ಕಂಟ್ರೊಲ್‌ 
ರೂಮಿಗೆ ಫೋನ್‌ ಮಾಡಿ ವಿಷಯ ತಿಳಿಸಿದ್ದಾಯಿತು. ಅಲ್ಲಿನ ಪೇದೆಯೋ ಆದಮ್ಯ 
ಕುತೂಹಲಿ. ಕಾರ್‌ ನಂಬರ್‌. ಸಂಶೋಷ ಕೂಟದ ಸ್ಥಳ, ಇವರ ವಿಳಾಸ, ಫೋನ್‌ 
ನಂಬರ್‌. ವ್ಯಕ್ತಿಯ ಚರಹೆ, (ಚರಹೆ ! ಚರಹೆ! ಪತಿಯ ಚರಹೆ ಹೇಗೆ ಹೇಳು 
ವ್ರದು? ಸುಂದರ ಕಾಯಸು ನನ್ನ ಪತಿ ಎಂದಲ್ಲಾ ತುಣುಕುಗಳು ಮನದಲ್ಲಿ ಹಾದು 
ಹೋದುವು. ಏನೋ ಕೊನೆಗೂ ವರ್ಣನೆ ಮಲ್ಲಾ ಮುಗಿಯಿತು. ಸುಳಿವು ಸಿಕ್ಕೊಡನೇ 
ಳಿಸುವ ಅಶ್ವಾಸನೆ ಪಡೆದು ರಿಸೀವರ್‌ ಇಟ್ಟನಂತರ ಪ್ರಠಃ ಭುಗಿಲೆಂದು ಉದ್ಭವಿಸಿದ 
ಆತಂಕದ ಭಾರಕ್ಕೆ ಕಾಲು ಕುಸಿಯುವಂತಾಗಿತ್ತು. ಅರ್ಧಘಂಟೆಯ ನಂತರವೂ 
ಏನೂ ಸುದ್ದಿಯಿಲ್ಲದ ಕಾರಣ, ಪ್ರನಃ ಕಂಟ್ರೊಲ್‌ ರೂಮಿಗೆ ರಿಂಗ್‌ ಮಾಡಿದಾಗ, 
ಸಿಕ್ಕ ಮಾಹಿತಿ, ಪರಿಸ್ಥಿತಿಯನ್ನು ಇನ್ನೂ ನಿಗೂಢಿಸಿತ್ತು. ದಾರಿಯಲ್ಲಿ ಯಾವ 

ಅಪಘಾತದ ಸುದ್ಧಿಯೂ ಇಲ್ಲ! ಯಾವ ಆಸ್ಪತ್ರೆಯಲ್ಲೂ ಅಥಾತಗೊಂಡ ವ್ಯಕ್ತಿ 
ಯನ್ನು ಸೇರಿಸಿದ ದಾಖಲೆ ಇಲ್ಲ! 


ಚಂಪಕಮ್ಮನವರಿಗೆ ನಿಧಾನವಾಗಿ ತಮ್ಮ ಪೂರ್ಣ ನಿಸ್ಸಹಾಯಕತೆಯ ಆರಿವು 
ಆಗತೊಡಗಿದಂತೆಯೇ, ಮೂರನೇ ಮನೆಯಲ್ಲಿರುವ ಪತ್ತೆದಾರ್‌ ಪ್ರವೀಣ್‌ ಬಾಬು 
ರವರ ನೆನಪಾಯಿತು. ಪತ್ತೇದಾರಿಯಲ್ಲಿ ನಗರದಲ್ಲೇ ಹೆಸರುವಾಸಿಯಾಗಿದ್ದ 
ಪ್ರವೀಣ್‌ ಬಾಬುರವರು ಚಂಪಕಮ್ಮನವರ ಯಜಮಾನವರಿಗೆ ನಿಕಟ ಪರಿಚಯ. 
ಅವರ ನಂಬರನ್ನು ಹುಡುಕಿ ರಿಂಗ್‌ ಮಾಡಿ ವಿಷಯ ತಿಳಿಸಿದರು ದುಗುಡತಿಪ್ತ 
ಚಂಪಕಮ್ಮ. 


ಎರಡು ನಿಮಿಷಗಳಲ್ಲೇ ಪ್ರವೀಣ್‌ರವರು ಚಂಪಕಮ್ಮನವರ ಮನೆಯ ಮುಂದೆ 
ಹಾಜರ್‌. ಬಂದವರೇ, ಗೇಟ್‌, ಅದರ ಮುಂದಿನ ಕೊಚ್ಚೆನೆಲ ಎಲ್ಲವನ್ನು ಬಹು 
ಸೂಕ್ಷ್ಮವಾಗಿ ಪರಿಶೀಲಸಿ ನೇರವಾಗಿ ಗ್ಯಾರೇಜಿನೆಡೆಗೆ ನಡೆದರು. ಚಂವಕಮ್ಮನವರು 
ನೋಡುತ್ತಿದ್ದಂತೆ, ಗ್ಯಾರೇಜಿನ ಬಾಗಿಲನ್ನು ಅನಾಮತ್ತಾಗಿ ತೆರೆದರು. ಒಳಗೆ ಕಾರು 
ನಿಂತಿದೆ ! ಗ್ಯಾರೇಜಿನ ಒಳಗೆ ನಡೆದು ಪ್ರವೀಣರು ಕಾರಿನ ಬಾಗಿಲು ತೆಗೆದು ನೋಡಿ 
ದರೆ-ಪತಿದೇವ ಗೊರಕೆ ಸುಯ್ಕುತ್ತಾ ಪವಡಿಸಿದ್ದಾರೆ, ಹಿಂದಿನ ಸೀಟಿನಲ್ಲಿ ! 


ಸರಿ, ಗಂಡ ಹೆಂಡಿರ ಸಮಾಗಮ ಯಥಾಪ್ರಕಾರ, ಆನಂದ, ಆಶ್ಚರ್ಯ, 
ಪರಸ್ಪರ ನಿಂದನೆ, ಈ ಎಲ್ಲಾ ಹಂತಗಳನ್ನೂ ಕ್ರವಿಂಸಿ, ಪ್ರವೀಣರ ಕಡೆಗೆ ತಿರುಗಿ 
ಗ ಆರ್ಥ ಘಂಟೆ ಕಳದಿತ್ತು. ಸತಿಪತಿಯರಿಬ್ಬರೂ ಒಕ್ಕೊರಲಿನಿಂದ ಪ್ರವೀಣರ 
ತ್ತೇದಾರಿ ಕೌಶಲವನ್ನು ಹಾಡಿ ಹೊಗಳಿ, ಕೊನೆಗೆ ಕೇಳಿದರು “ಹೇಗೆ ಇಷ್ಟು 
ುಲಭವಾಗಿ ಈ ಸಮಸ್ಯೆಯನ್ನು ಬಿಡಿಸಿದಿರಿ ? 


ಇ ತಿ] 

ಪತ್ತೇದಾರರು, ನವಿರಾಗಿ ಮೋಸೆಯನ್ನು ತಿರುವಿ, ವೃತ್ತಿಸಹಜವಾದ ಆತ್ಮ 
ಗೌರವದಿಂದ ಇಂತು ನುಡಿದರು. 


“ಇದೇನು, ಬಲು ಸುಲಭ, ಮಳೆ ಆಗತಾನೆ ಬಂದು ನಿಂತಿತ್ತು. ಗೇಟಿನ 
ಮುಂದಿನ ಕೊಚ್ಚೆಯಲ್ಲಿ, ಕಾರು ಒಳಗೆ ಬಂದ ಟಯರಿನ ಅಚ್ಚು ಮೂಡಿದೆ. ಹಾಗೂ 
ನಾನು ಬಂದಾಗ ಗ್ಯಾರೇಜಿನ ಬಾಗಿಲು ಅರ್ಥ ತೆರೆದಿತ್ತು. ಎಲ್ಲಕ್ಕೂ ಮಿಗಿಲಾಗಿ, 
ರಾತ್ಲಿ ಒಂದು ಘಂಟೆ ಹೆಣತ್ತಿನಲ್ಲಿ ನಿಮ್ಮ ಯಜಮಾನರು ಮನೆಗೆ ಬಂದು, ಬಾಗಿಲು 
ಬಡಿಯುತ್ತಾ, ಚಂಪಾ. ಚಂಪಕಾ, ಚಂಪೀ, ಚಂಪಿಮ್ಮಾ, ಚಂಪೂ, ಚಂಪಮ್ಮೊ 
ಎಂದು ಮುಂತಾಗಿ ಚಂಪಿಕ ಸಹಸ್ರನಾಮವನ್ನು ತಾರಕಸ್ವರದಲ್ಲಿ ಕೂಗಿ ಸುಸ್ತಾಗಿ 
ಸುಮ್ಮನಾದದ್ದು ನನಗೊಬ್ಬನಿಗೇ ಏಕೆ, ಇಡೀ ವಠಾರಕ್ಕೂ ಕೇಳಿಸಿರ ಬೇಕು!” 

“ಹಾಗಾದರೆ, ಇದನ್ನ ಫೋನ್‌ನಲ್ಲೇ ತಿಳಿಸಬಹುದಾಗಿತ್ತಲ್ಲಾ” ಚಂಪಕಮ್ಮ 
ನವರ ಆಕ್ಷೇಪಣೆ. 
“ಹಾಗೆ ಕೂಗಿದ ಆಸಾಮಿ ತಿರುಗಿ ಮನೆ ಬಿಟ್ಟು ಹೋಗಿಲ್ಲ ಎಂಬುದು ಹೇಗೆ 


ಖಾತ್ರಿ ? ಅದಕ್ಕೇ ಗ್ಯಾರೇಜಿನಲ್ಲಿ ಕಾರು ಇರುವುದನ್ನು ಖಂಡಿತ ಮಾಡಿಕೊಳ್ಳಲು 
ಇಷ್ಟುದೂರ ಬಂದೆ” ಎಂದು ಹೇಳಿ ಪ್ರವೀಣರು ಹಿಂತಿರುಗಿದರು. 


20 
ಸ್ಫೋಟ್‌ ೯ ಏಯಿಂಡ್‌ 


ಸೂರಿ 


ಭಾನುವಾರ ನಿದ್ದೆಗಣ್ಣಿನಲ್ಲೇ ಹಾಸಿಗೆ ಪಕ್ಕದಲ್ಲಿ ಇದ್ದ ಗಡಿಯಾರಾನ ಕೈಗೆತ್ತಿ 
ಕೊಂದು ನೋಡಿದ ಕಪನೀಪತಿ. ಏಳೂವರೆ, ಸಧ್ಯ, ಇನ್ನೂ ಒಂದು ಅರ್ಧ 
ಘಂಟೇನಾದರೂ ಬಿದ್ದುಕೊಂಡಿರಬಹುದಲ್ಲಾ, ಅಂದುಕೊಂಡು ಮತ್ತೆ ಮುಸುಕು 
ಎಳಕೊಂಡ. 


ಯಾವ ಭಾನುವಾರವೂ ಇಲ್ಲದ್ದು ಅವತ್ತೇ ವೆಂಕಟಲಕ್ಷ್ಮಿ--ಅದೇ ಅವನ 
ಹೆಂಡತಿ--ಅವನ್ನ ಅಷ್ಟು ಹೊತ್ತಿಗೇ ತರಾಟೆಗೆ ತೆಗೆದುಕೋಬೇಕೆ ? 


“ಅಲ್ಲಾ, ಊರು ಜನಗಳೆಲ್ಲಾ ಆಗ್ಲೇ ಸಂಭ್ರಮದಿಂದ ವಿಧಾನ ಸೌಧದ 
ಕಡೇ ಹೋಗೋಕ್ಕೆ ಶುರು ಮಾಡಿದ್ದಾರೆ. ನಿಮಗೆ ಆ ಕೆಲಸ ಮಾಡೋ ಯೋಗ್ಯತೆ 
ಇಲ್ಲದೇ ಇದ್ರೆ ಹೋಗಲಿ, ಇವತ್ತು ಒಂದಂ ದಿನಾನಾದ್ಧೂ ಕೊಂಚ ಬೇಗ ಎದ್ದು 
ಮಂಖಾ ತೊಳಕೊಂಡು ಕುಕ್ಕರಸ್ಕೋ ಬಾರದೆ?” 


ಕಪನೀಪತಿಗೆ ಅರ್ಥವಾಗಲಿಲ್ಲ ಬೆಂಗಳೂರಿನಲ್ಲಿ ಯಾವುದಾದರೊಂದು ತರಲೆ 
ಅಧವಾ ಯಾವುದಾದರೂ ಒಂದಂ ಚಳುವಳಿ ಅಂದರೆ, ಅದು ಒಂದೋ, ವಿಧಾನ 
ಸೌಧದ ಹತ್ತಿರ ಶುರೂ ಆಗಬೇಕು. ಇಲ್ಲಾ ಅದರ ಹತ್ತಿರ ಬರಖಾಸ್ತು ಆಗಬೇಕೂ 
ಅನ್ನೋದೇನೋ ವಾಡಿಕೇನೆ ಸರಿ, ಆದರೆ ಇದ್ಯಾವದು ಈ ಚಳುವಳಿ ತನಗೆ 
ಗೊತ್ತಿಲ್ಲದ್ದು, ಅದೇನೋ ಊರ ಜನಗಳೆಲ್ಲಾ ಭಾಗವಹಿಸ್ತಾ ಇರೋದು? 
ಆಯಿತು. ಆದರೆ ಈ ಭಾನುವಾರ ಬೆಳಿಗ್ಗೆ ಅಲ್ಲಿ ಹೋಗಿ ಹುಯಿಲೆಬ್ಬಿಸಿದರೆ ಯಾವ 
ನಿಗೆ ಏನು ಗಿಟ್ಟುತ್ತೆ ? 


ವೆಂಕಟಲಕ್ಷ್ಮಿ ಅಲ್ಲೇ ನಿಂತಿದ್ದರಿಂದ ಅವನು ಹಾಸಿಗೆಯಿಂದ ಏಳಲೇ ಬೇಕಾ 
ಯಿತು, ವಿಧಿ ಇಲ್ಲದೆ. ನಿದ್ದೆ ಮಂಪರಿನಲ್ಲೇ ಕಿಟಿಕಿಯಿಂದ ಆಚೆ ನೋಡಿದ. 
ವಠಾರದಲ್ಲಿ ಎಲ್ಲು ಮಾಮೂಲಂ ಥರಾನೇ ಇದೆ! 


ಅಲ್ವೇ ನೀನು ಹೇಳಿದ್ದಾಗೆ ಅಂಥಾ ದೊಡ್ಡ ಚಳವಳೀ ನಡೀತಾ ಇದೆ ಅನ್ನೋ 
ಹಾಗಿದ್ರೆ ನಮ್ಮ ವಠಾರದಲ್ಲಿ ಕೂಡ ಸ್ವಲ್ಪ ಚಟುವಟಿಕೆ ಇರಬೇಕು. ಆದ್ರೆ ಇಲ್ಲಿ 

ನೋಡಿದ್ದೆ, ಯಾರೂ ಇನ್ನೂ ಎದ್ದಹಾಗೇ ಕಾಣೆ--ಬಕೀಟು ಹಿಡಕೊಂಡು ಹಿಂದು 
ಗಡೇಗೆ ಹೋಗ್ತಾ ಇರೋ ಆಚಾರ್ರನ್ನ ಬಿಟ್ಟೆ,” 


ಸರೀ ಹೋಯಿತು. ಅಲ್ಲೀ ನಿಮ್ಮಂಥೋರನ್ನ, ನಿಮ್ಮ ವಠಾರದಂಥವರ್ನ, 
ಇವತ್ತು ವಿಧಾನ ಸೌಧದ ಹತ್ತಿರಾಕೂಡ ಸೇರಸ್ತಾರೆ ಅಂದ್ಕೊಂಡರಾ? ಒಂದು 
ಅಂತಸ್ತು, ಒಂದು ಪೊಸಿಷನ್ನು ಇರೋವರು, ಅಂಥಾವರೆಲ್ಲ ಇವತ್ತು ಅಲ್ಲಿರ್ದಾರೆ. 
ಅದಕ್ಕೇನೆ ಪೇಪರ್ನೋರು, ದೂರದರ್ಶನದವು, ಎಲ್ಲಾ ಬಂದು ಜಮಾಯಿಸಿರ್ತಾರೆ. 
ನಮ್ಮ ಭಾವಾ ಚಲಪತಶೀ ಕೂಡ ಅಲ್ಲಿರ್ವಾರೆ” 


“ಅಲಲೇ, ಇದ್ಮಾವತ್ತಿನಿಂದ ಇಳಿದ್ರೇ ನಿಮ್ಮ ಭಾವ ಈ ರಾಜಕೀಯಕ್ಕೆ ? 
ಯಾಕೆ, ವ್ಯಾಪಾರದಲ್ಲಿ ಏನಾದ್ರೂ ನಷ್ಟ ಹೊಡೆಯೋಕ್ಕೆ ಶುರೂ ಆಗಿದೆ?” 


“ಅವರಿಗೇನು ಬಂದಿದೆ ದರ್ದು, ರಾಜಕೀಯಕ್ಕೆ ಇಳಿದು ದುಡ್ಡು ಮಾಡ್ಕೊ 
ಳ್ಳೋಕ್ಕೆ, ಅವರು ಇವತ್ತು ಹೋಗಿರೋದು ಸ್ಫೋರ್ಟ್‌ ಏಯಿಡ್‌ನಲ್ಲಿ ಭಾಗಾ 


ವಹಿಸೋಕ್ಕೆ” 


“ಅದೇನು ಏಯಿಡ್‌ ಅಂದೀ ?” 


“ಸ್ಫೋರ್ಟ್‌ ಏಯಿಡ್‌........... $8-P-0-R-T-A-T-D, ಸ್ಫೋರ್ಟ್‌ 
ಏಯಿಡ್‌, ಅರ್ಥವಾಯಿತಾ ? ” 


ಆದರೆ ಕಪನೀಪತಿಗೆ ತಕ್ಷಣ ಹೊಳೆದದ್ದು ಎರಡೇ. ಒಂದು ಆಫೀಸಲ್ಲಿ 
ಹಿಂದಿನ ದಿನಾ ಕೆಲವು ಫೈಲುಗಳು, M-T-S-L-A-1-D. ಮತ್ತೊಂದಂ, ದಿನಸೀ 
ಅಂಗಡಿಯವನ ಬಿಲ್ಲು, ಇನ್ನಾ U-N-P-A-1-D. 


ಗಂಡನಿಗೆ ಅರ್ಥವಾಗಿಲ್ಲ ಅಂತ ಗೊತ್ತಾಯ್ತೇನೋ, ವೆಂಕಟಲಕ್ಷ್ಮೀನೆ ವಿವರಣೆಗೆ 
ಶುರೂ ಮಾಡಿದ್ಳು. 


“ಇಲ್ಲಿ ನೋಡಿ, 5೧088816 ಅಂದರೆ ಸ್ಕೂಲವಾಗಿ ಇಷ್ಟೇನೆ. ಆಫ್ರಿಕಾ 
ದೇಶದಲ್ಲಿ ಹೊಟ್ಟೆಗೆ ಇಲ್ಲದೆ ಅನೇಕ ಮಕ್ಕಳು ಸಾಯ್ತಾ ಇವೆಯಲ್ಲ, ಅವಕ್ಕೆಲ್ಲ ನಮ್ಮ 
ಭಾವನವರೂ ಮತ್ತೆ ಉಳಿದವರೂ ಓಡಿಕೊಂಡು ಹೋಗೋದರಿಂದ ತಿನ್ನೋಕೆ 
ಅನ್ನಾ ಸಿಗುತ್ತೆ, ಆಯ್ತಾ?” 

ಈ ವಿವರಣೆಯಿಂದ ಮೊದಲೇ ಗಲಿಬಿಲಿಯಿದ್ದ ಕಪನೀಪತಿ ಇನ್ನಷ್ಟು 
confuse ಆದ, 

"ಆಲ್ಫೆ, ಇಲ್ಲಿ ಕೇಳೇ, "ನಾನು ಹೈಸ್ಕೂಲ್‌ ಬಿಟ್ಟಲಾಗಾಯಿತು. ಭೂಗೋಳದ 
ಗಂಧಾನೇ ಇಲ್ಲ ಹಾಗಾಗಿದೆ. ಆದ್ರೂ ಏನಿಲ್ಲಾ ಅಂದ್ರೂ ಬೆಂಗಳೂರಿಗೂ ಆಫ್ರಿ 
ಕಾಕ್ಕೂ ಒಂದು ಮೂರು ಸಾವಿರ ಮೆ ಲಿ ದೂರಾನಾದ್ರೂ ಇಲ್ಲವಾ' ನಿಮ್ಮ ಭಾವ 
ನವರೂ ಮತ್ತೆ ಮಿಕ್ಕವರೂ ಓಡ್ಕೊಂಡು ಅಲ್ಲಿಗೆ ಹೋಗೋ ಹೊತ್ತಿಗೆ ತೊಗೊಂಡು 
ಹೋಗಿರೋ ಊಟಾ ಎಲ್ಲಾ ಹಳಸಿ ಹೋಗಿರೋಲ್ವ ? ಅದಕ್ಕೆ ಬದಲು-- 
ಹೊಟ್ಟೆಗಿಲ್ಲದೆ ಸಾಯ್ತಾ ಇರೋ ಮಕ್ಕಳು ಬೆಂಗಳೂರಲ್ಲೇ ಧಂಡಿಯಾಗಿ ಇಲ್ಲವಾ? 
ಅವಕ್ಕೇ ಒಂದು ದಿನ ಊಟ ಹಾಕಿಸಿದ್ದೆ ಆಗೋಲ್ಲವಾ?” 


"ಹಯ್ಕೋ, ಬಡಕೊಂಡ್ರು ನಿಮ್ಮ ಬುದ್ಧೀಗೆ. ಅಲ್ರೀ, ಭಾವನವರೂ 
ಮಿಕ್ಕೋರೂ ಓಡೋದ್ವಿಂದ ಧಂಡಿಯಾಗಿ ದುಡ್ಡು ಜಮಾವಣೆ ಆಗುತ್ತೆ. ಆ 
ದುಡ್ಡು ಆಫ್ರಿಕಾಕ್ಕೆ ಹೋಗುತ್ತೆ. ಆ ದುಡ್ಡಿನಿಂದ ಅಲ್ಲಿಯ ಮಕ್ಕಳಿಗೆ ಊಟಾ 
ಹಾಕ್ತಾರೆ, ಅಷ್ಟೆ .... ಈಗಲಾದರೂ ಅರ್ಥ ಆಯ್ತಾ, ಈ 58011೩16 ಅಂದ್ರೆ 
ಏನು ಅಂತ?” 


“ಸರಿ ಸರಿ, ಅರ್ಥವಾಯ್ತು ಬಿಡು......ಅರ್ರೇ, ಒಂದು ಮಾತು. ಈಗ 
ನೀ ಹೇಳಿದ ಅರ್ಥದಲ್ಲಿ ತಕೊಂಡ್ರೆ, ನಾನು ಸುಮಾರು ವರ್ಷದಿಂದ ಮಾಡ್ತಾ 
ಇರೋದು ಕೂಡ 50088814 ಅಂತಲೇ ಹೇಳಬಹುದು, ಒಂದು ರೀತೀಲಿ. ಇಲ್ಲಿ 
ನೋಡು, ಬಸ್‌ ತಪ್ಪಿಹೋಗತ್ತೆ ಅನ್ನೋ ಭಯಕ್ಕೆ ಮನೆಯಿಂದ ಬಸ್‌ ಸ್ಟಾಪ್‌ 
ವರೆಗೆ, ಮತ್ತೆ ಬಸ್‌ ಇಳಿದ ಮೇಲೆ ಆಫೀಸಿಗೆ ಲೇಟಾಗತ್ತೆ ಅಂತ ಬಸ್‌ ಸ್ಟಾಪಿನಿಂದ 
ಆಫೀಸ್‌ವರೆಗೆ ಎಷ್ಟು ಸಲ ನಾನು ಓಡಿಕೊಂಡು ಹೋಗಿಲ್ಲ? ಅದನ್ನು ಕೂಡ 
50011814 ಅಂತ ಯಾಕೆ ಕರೀಬಾರದು ?” 


“ಹೌದು ಹೌದು, ಹಾಗೇ ಕರೀತಾರೆ, ಆಮೇಲೆ ದೂರದರ್ಶನದವರೂ 
ಪ್ರೆಸ್ಸಿನವರೂ ಬಂದು ನಿತ್ಯ ನಿಮ್ಮ ಫೋಟೋ ತೆಗೆದೂ ತೆಗೆದೂ ಸುಸ್ತಾಗ್ತಾ 
ಇರ್ತಾರೆ.” 


“ನೀನು ಏನು ಬೇಕಾದ್ರೂ ಅಂದ್ಕೋ. ನಾನು ಈ ರೀತಿ ಆವಾಗಾವಾಗ 
ಓಡ್ಕೊಂಡು ಹೋಗ್ತಾ ಇರೋ ಕಾರಣದಿಂದಲೇ ನನಗೆ ತಿಂಗಳ ಸಂಬಳ ಪೂರ್ತಿ 
ಯಾಗಿ ಸಿಕ್ಕಿ, ನಮ್ಮ ಸಂಸಾರಕ್ಕೆ ಎರಡು ಹೊತ್ತೂ ಊಟಕ್ಕೆ ಅನುಕೂಲ ಆಗ್ತಾ 

ಇರೋದು. ಇಲ್ಲಾಂದ್ರೆ ಆಫ್ರಿಕಾದ ಆ ಮಕ್ಕಳ ಹಾಗೇನೇ ನಮ್ಮ ಮಕ್ಕಳೂ 
ತಿಂಗಳಿಗೆ ಒಂದು ವಾರಾ ಉಪವಾಸ ಇರಬೇಕಾಗಿ ಇರ್ತಿತ್ತು” 


“ಧೂ, ಬೆಳಗಾಗೆದ್ದು ಅಪಶಕುನದ ಮಾತು ಶುರೂ ಮಾಡಿದ್ರು .. ಹೋಗಿ 
ಫಿನಾಯಿಲ್‌ನಲ್ಲಿ ತೊಳಕೊಂಡು ಬನ್ನೀ, ಆ ಹಾಳು ನಾಲಗೇನ” 


© ಠಿ 9 9 0 ೦ 


ಸಾಯಂಕಾಲ ಆಗೋದಕ್ಕಿಲ್ಲ ವೆಂಕಟಲಕ್ಷ್ಮೀಗೆ ಸಡಗರ ಶುರು, ಭಾವ 
ನೋರ ಮನೇಗೆ ಹೋಗೋಣ, ಈ 5011೩14 ಹ್ಯಾಗೆ ನಡೀತು ಅಂತ ಅವರ 
ಬಾಯಿಂದಲೇ ಕೇಳೋಣ, ಆ ಮೇಲೆ ದೂರದರ್ಶನದಲ್ಲಿ, ಭಾವನವರು ಓಡ್ತಾ 
ಇರೋ ಸೀನು ನೋಡ್ಕೊಂಡು ಬರೋಣ ಅಂತೆಲ್ಲಾ ಗಲಾಟೆ ಎಬ್ಬಿಸಿ ಗಂಡನ್ನ, 
ಮಕ್ಕಳನ್ನ ಎಳಕೊಂಡು ಹೋದ್ದು. 


ಆದರೆ, ಮನೆಯ ಹತ್ತಿರ ಹೋದ್ರೆ, ಯಾಕೋ ಬಿಕೋ ಅಂತಿದೆ! ವರಾಂಡ 
ದಲ್ಲಿ ಸರಿಯಾಗಿ ದೀಪ ಕೂಡ ಉರಿಸದೇ ಚಲಪತೀ ದೊಡ್ಡ. ಮಗ, ಕೀರ್ತಿ-ಮಂಕಾಗಿ 
ಕೂತಿದ್ದಾನೆ! 


“ಇವತ್ತು ... ಮದ್ಯಾಹ್ನ ...... ಅಣ್ಣಾ ..... ಅಂದವನೇ ಮುಂದೆ 
ಮಾತಾಡೊಕ್ಕೆ ಆಗ್ಗೆ ಅಳೊಕ್ಕೆ ಶುರು ಮಾಡಿದ. 


ಭಾವನವರಿಗೆ ಏನಾಯ್ತೋ ಅಂತ ವೆಂಕಟಲಕ್ಷ್ಮಿಗೆ ಗಾಬರಿ. ಕೊನೇಗೆ ಕಷ್ಟ 
ಪಟ್ಕೊಂಡು ಅಳ್ತಾ ಅಳ್ತಾ ಕೀರ್ತಿ ನಡೆದದ್ದಲ್ಲಾ ಹೇಳಿದ : 


Sportaidನೆಲ್ಲಿ ಓಡ್ಕೊಂಡು ಮಧ್ಯಾಹ್ನ ಮನೇಗೆ ಬಂದೋನೆ ಎದೆನೋವು 
ಅಂತ ಒದ್ದಾಡಿದನಂತೆ ಚಲಪತಿ. ಹಾಗಾಗಿ ಅವನನ್ನು ಈಗ ನರ್ಸಿಂಗ್‌ ಹೋಮಿಗೆ 
ಸೇರಿಸಿದ್ದಾರಂತೆ-- 


ನರ್ಸಿಂಗ್‌ ಹೋಮಿನಲ್ಲಿ ನೋಡಿದ್ರೆ ಸ್ಪೆಷಲ್‌ ವಾರ್ಡಿನಲ್ಲಿ ಚಲಪತಿ ಹೆಂಡತಿ 
ರತ್ನಾ ಕಣ್ಣೀರು ಹಾಕ್ತಾ ಅವನ ಮಂಚದ ಪಕ್ಕ ಕೂತಿದ್ದಾಳೆ. ಸೆಡೆಟಿವ್ಸ್‌ 
ಕೊಟ್ಟಿದ್ರೂ ಅಂತ ಕಾಣುತ್ತೆ. ಚಲಪತಿ ಒಳ್ಳೇ ನಿದ್ದೆ ಮಾಡ್ತಾ ಇದ್ದ. 


ಸುಮಾರು ಹದಿನೈದು ನಿಮಿಷಾ ಆಗೋ ಹೊತ್ತಿಗೆ ಅವನು ನಿಧಾನವಾಗಿ 
ಕಣ್ಣ ಬಿಟ್ಟು, ಸುತ್ತಾ ಸೇರಿದ್ದೋರನ್ನೆಲ್ಲಾ ನೋಡಿದ. 


24 
“ರಿಪೋರ್ಟು ನೋಡಿದ್ರಾ ?....-..” ಕ್ಷೀಣವಾದ ಧ್ವನಿಯಲ್ಲಿ ಕೇಳಿದ. 


ಯಾವುದು ಭಾವಾ? ECGದೇ? ಇಲ್ಲ. ಸ್ವಲ್ಪ ತಡೀರಿ, ಡಾಕ್ಟರನ್ನ 
ಕೇಳಕೊಂಡು ಬಿಡ್ತೀನಿ” ಅಂತ ಹೇಳತಾ ಹೊರಟ ವೆಂಕಟಲಕ್ಷ್ಮೀನ ಅವನೇ ತಡೆದ. 


“ಆ ರಿಪೋರ್ಟಲ್ಲ ನಾನು ಹೇಳಿದ್ದು-ಇವತ್ತು ದೂರದರ್ಶನದಲ್ಲಿ ನನ್ನ 
ಫೋಟೋ ಬಂದಿರಬೇಕಲ್ಲ, ಬೆಳಿಗ್ಗೆ 5ನ081816ನಲ್ಲಿ ಓಡಿದ್ದು, ಅದನ್ನ ನಾನು 
ಕೇಳಿದ್ದು 


ಕಪನೀಪತಿಗೆ ಈಗ ನಗು ತಡೆಯೊಕ್ಕೆ ಆಗಲಿಲ್ಲ “ಅಲ್ಲ ಷಡ್ಕಂದಿರೇ 
TV Report ಬರಲೀ ಅನ್ನೋ ಆಸೆಯಿಂದ, ಈ ಎಂಭತ್ತು ಕೇಜಿ ದೇಹಾನೂ 
ಹೊತ್ಕೊಂಡು 50011816 ಅಂತ ಓಡಿದ್ರಲ್ಲಾ ಏನು ಹೇಳಲಿ? ಈಗ ನಿಮಗೆ 
ಏನು ಸಿಕ್ಕಿದೆ ನೋಡಿ, First Aid ಉ ಮತ್ತೆ ECG Report, ಹ್ಹಿ ಹ್ಡಿ” 


“ನಿಮ್ಮ ಥಲೇಲಿ ಏನಿದೇರಿ? ಅಲ್ಲ, ಹಾರ್ಟ್‌ ಅಟಾಕ್ಕಾಗಿರೋ ಪೇಷಂಟು, 


ಗಲಾಟೆ ಮಾಡಬಾರದೂ ಅನ್ನೋಷ್ಟು ಜ್ಞಾನಾ ಬೇಡವೇ? ನಡೀರಿ ಎಲ್ಲಾ”- 
ಅಂತ ಗದರಿಸಿ ಡ್ಯೂಟಿ ಡಾಕ್ಟರು ಎಲ್ಲರನ್ನೂ ಆಚೆಗೆ ದಬ್ಬಿಸಿದರು. 


ಎ ಬೀ್‌ 

ಮೇಷ್ಯರ ಮದುವೆ 


—ವಿಜಯಾ ಶ್ರೀಧರ್‌ 





ನಮಸ್ಕಾರ ಸರ್‌, 
ಗುಂಡು ಗೋವಿಯಾಗಿ 
ಅತ್ತಿತ್ತ ಆಲೆಯಂತ್ತಿದ್ದ 
(ಸುತ್ತೆತ್ತ ಮುಗುಂ ಆರಿ 
ಹುಡುಗಿಯರಿಗೆ) 
ಬಲೆಯುತ್ತಿದ್ದ 
ನಿಮ್ಮಂತಹ ಮಹನೀಯರಿಗೆ 
ಮದುವೆಯಂತೆ 

ಎಷ್ಟುದ್ದ ಭಾಷಣ, 
ಹೆಣ್ಣು, ಮದುವೆ, ಸಂಸಾರ 
ಎಲ್ಲ ಮಾಯೆ 
ಹೆಂಗಸರೆಲ್ಲರೂ 

ನನಗೆ ತಾಯೇ 

ಮದುವೆ ಎಲೆ ತರುಣ 
ಮಾನವತೆಯ ಮರಣ 
ಅದು ಕೆರೆಗುಂಡಿಯ 
ಕೆಸರು ತುಂಬಿದ ತಾಣ 
ಅದಕ್ಕೆ ಹೋಗುವ 
ನೀನೊಬ್ಬ ಕೋಣ 
ಪೌಡರು, ಫ್ಯಾಷನ್ನು 
ಮಾಡಿದ್ದಿರಿ ನಗೆಗೀಡು 
ಆಹಾ, ಇದೀಗ ನಿಮಗೆ 
ಮೂಡಿತೆರಡು ಕೋಡು 
ಮೇಷ್ಟರೇ ನಿಜವೇ, 
ನಿಮಗೀಗ ವಾದುವೆಯಂತೆ 

ಉತ್ತರ ಗೊತ್ತೆ? 


--ಭುವನೇಶ್ವರಿ ಹೆಗಡೆ 





ಕೈ ಕೆಳಗಿನ ಜನ ಲೇಟಾಗಿರಲು 

ಮೊದಲೇ ಬಂದು ಕುಳಿತಿರುವ 

ಅವನಿಗೆ ಹೆದರಿ ಮೊದಲೇ ಬರೆಲು 

ತಾ ಲೇಟಾಗಿ ಬರುತಿರುವ [ಬಾಸು] 
ತಾಯಿಗೆ ಹಸಿವು ಅನಿಸಿದ ಕೂಡಲೇ 

ಬಾಯಿರಬೇಕು ಬಾಟಲೊಳು 

ದೊಡ್ಡವರೆಲ್ಲ ಮಲಗುವ ಸಮಯದಿ 

ಬಿದ್ದಿರಬೇಕು ತೊಟ್ಟೆಲೊಳು [ಕೂಸು] 
ರೋಗಿ ಎನ್ನುವ ಪ್ರಯೋಗ ಪಶುವು 

ಬಳಲಿಕೆಯಿಂದ ನಿದ್ರಿಸಿರೆ 

ಬಿಡದೆ ಎಬ್ಬಿಸಿ ನುಂಗಲು ಕೊಡುವಳು 

ನಿದ್ದೆಯ ಮಾತ್ರೆಯ ಈ ಚೆತುರೆ [ನರ್ಸು] 
ಹೇರ್‌ ಪಿನ್‌ ಪೌಡರ್‌ ಲಿಪ್‌ಸ್ಟಿಕ್‌ ಬಿಂದಿ 

ಹಣಿಗೆ ಕನ್ನಡಿ ಸೆಂಟು 

ಇವುಗಳ ಸಂದಿಯಲೆಲ್ಲೊ ಚಿಂದಿ 

ಐದೋ ಹತ್ತರ ನೋಟು [ಪರ್ಸು] 
ನಾನೆಂದೆರೆ ಬಲು ಅಕ್ಕರೆ ಇವರಿಗೆ 

ಸಕ್ಕರೆಯೇ ಸರಿ ಮೋರೆಯೊಳು 

ಕಾಫಿಗೆ ಲೇಟಾಯಿತೊ ಒದರುವರು 

ಚೆಲ್ಲೇ ಅದನು ಮೋರಿಯೊಳು [ಗಂಡ] 


ಇಳಿದಂತೆಲ್ಲ ಗಂಟಲಿನಲ್ಲಿ 

ಏರುತ್ತಿರುವದು ಥ್ರಿಲ್ಲು 

ಏರಿದ್ದೆಲ್ಲ ಒಮ್ಮೆಲೆ ಇ ಳಿವುದು 

ಎದುರಿಟ್ಟಾಗ ಬಿಲ್ಲು [ಹೆಂಡ] 


[OEE TET TEP 
ನಿಸಿ 

ಕರುಳಿನ ಕೂಗು 


— ಆರತಿ 








ಹೋಗಿ ಬರುವೆನು ತಂದೆ 
ಹರಸಿ ಕಳಿಸಿರಿ ಎನ್ನ 
ಸಂತಸದಿ ತೆರಳುವೆನು 
ಪತಿಯ ಮನೆಗೆ 


ಒಳಿತಾಗಲೀ ಮಗಳಿ 
ಹಂಚಿನಗೂ ಸೆಂತಸವ 
ಒಯ್ಯುವೆಯ ಅಮ್ಮನನು 
ನಿನ್ನ ಜೊತೆಗೆ ? 

ರೋ 
“ನಾನು ಶ್ರೀಲಂಕಾದಿಂದ ಬಂದಿದೀನಿ ತಾವು ಪಂಜಾಬ್‌ನಿಂದ ಬಂದಿ ಹಾಗೆ 
ಭಿ ಸ್ಸ) 
ಕಾಣುತ್ತೆ!” 

ಬೇಕಾಗಿದ್ದಾರೆ.ಸುಂದರ ತರುಣರು ! 
—ಿಭಾ 





“ನೀನು ಕೊಟ್ಟಿರೋ ಜಾಹೀರಾತೇನೇ ಇದಂ” ರೇಗಿದ ನಾಗುವಿನ ಕೋಪದ 
ಪ್ರಶ್ನೆ. ಕೈಯಲಿ, ಇಂದಿನ "ಧ್ವನಿ" ಪತ್ರಿಕೆ. 


“ಹೌದು ಭು ಹ್ಯೂ ಏನಾಯ್ತು?” ಅವಳ ಕೋಪಕ್ಕೆ ಕಾರಣ ತಿಳಿ 
ಯದೇ ಚಡಪಡಿಸಿದೆ 


“ಸರಿಹೋಯ್ತು. ವಿಮೆನ್ಸ್‌ ಲಿಬ್‌ನ ಚೀಫ್‌ ಪ್ರಮೋಟರ್‌ ನೀನು, 
ಮಹಿಳೆಯರ ಹಕ್ಕು ಜಾಗೃತಿ, ಹೋರಾಟ ಎಂದೆಲ್ಲಾ ಕೊಚ್ಚೆ ಈಗ” ಸುಂದರ 
ತರುಣರು ಬೇಕಾಗಿದ್ದಾರೆ-ಆಧುನಿಕ ಶೃಂಗಾರ ಸಾಧನಾಲಯಕ್ಕೆ “ಅಂತ ಜಾಹೀ 
ರಾತು ಕೊಟ್ಟಿದೀಯಲ್ಲಾ ನಾಚಿಕೆಯಾಗುಲ್ವೇ-ಛೀ!” 


ಅವಳ ಮುಗ್ಧತೆಯನ್ನು ನೋಡಿ ನಗು ಬಂತು. ತಾಳ್ಮೆಯಿಂದ ವಿವರಿಸಿದೆ. 


"ನೋಡು ನಾಗು, ಈ ಉದ್ದಮಾನ, ವ್ಯಾಪಾರೀ ದೃಷ್ಟಿಯಿಂದ 
ನೋಡ್ಬೇಕು. ಈ ಜಾಹೀರಾತಿನಿಂದ ಮಹಿಳೆಯರಿಗೆ ಅನ್ಯಾಯಏನೂ ಇಲ್ಲ, 
ಇನ್ನೂ ಬೇಕಾದರೆ ಮಹಿಳೆಯರಿಗಾಗಿ ಯುವಕರ ಎಕ್ಸ್‌ ಪ್ಲಾಯಿಟೇರ್ಷ ಅನ್ನಬಹುದು” 


“ನೀನು ಹೇಳೋದೆ, ನನಗೆ ಅರ್ಧ ಆಗ್ತ್ರಾಇಲ್ಲ” 


“ಇನ್ನೂ ವಿವರಿಸಿ ಹೇಳ್ತೇನೆ ಕೇಳು. ಈ ಶೃಂಗಾರ ಸಾಧನಾಲಯ 
ಯಾರಿಗೆ?” 


“ಮಹಿಳೆಯರಿಗೆ” 
“ಯಾಕೆ?” 


“ಇನ್ಯಾಕೆ, ಚೆನ್ನಾಗಿ ಕಾಣೋದಕ್ಕಿ. ಆಲ್ಚೆ ಕೆಲವರಿಗೆ ಇದರಿಂದ ಆತ್ಮ 
ವಿಶ್ಲಾಸ ಮೂಡುತ್ತೆ ಅಂತ ನೀನೇ ಹೇಳಿದ್ಮಲ್ಲಾ.” 





“ಹಾ--ನೋಡು, ಅಲ್ಲೇ ಇದೆ ಪಾಯಿಂಟು, ತಮ್ಮಲ್ಲೇ ವಿಶ್ವಾಸ ಕಳೆದು 
ಕೊಂಡಿರೋ ನಮ್ಮ ಭಗಿನಿಯರಿಗೆ, ಮೃದುನುಡಿ, ಮೆಚ್ಚುಗೆಯ ಕಣ್ಣು, ವಿನಯ 
ಪೂರ್ವಕ ನಡವಳಿಕೆಯಿ:ಂದ, ಇದಿರುಗೊಳ್ಳುವ ತರ.ಣರಿಂದ, ಮೊದಲ ಹಂತದಲ್ಲೇ 
ಆಸಕ್ತಿ ಮೂಡಿ, ಶೃಂಗಾರ ಸಾಧನಗಳ ಬಗ್ಗೆ ಸಹಾ ಉತ್ಸುಕರಾಗುತ್ತಾರೆ. 
ಆಂದ್ರೆ, ನನ್ನ ವ್ಯಾಪಾರ ಕುದುರುವ ಜೊತೆಗೆ, ಮಹಿಳೆಯರ ಉನ್ನತಿಗೂ ಸಹಾಯ 
ವಾದಂತಾಯಿ:ತಲ್ಲಾ” 


ನಾಗುವಿಗೆ ಅರ್ಥಿವಾದಂತೆ ಕಾಣಲಿಲ್ಲ. 

“ಹೋಗ್ಲಿಬಿಡು. ಹೆಚ್ಚು. ವಿವರಣೆಗೆ ಈಗ ಸಮಯ ಇಲ್ಲ. ಇಂಟರ್‌ವ್ಯೂ 
ಆರ್ಧ ನಡೆದಿದೆ ಸುಮ್ಮನೆ ಕೂರು ಮಾರಾ:ಯಿತಿ. ಆಮೇಲೆ ಎಲ್ಲಾ ವಿವರಿಸ್ತೇನೆ” 

ಬೆಲ್‌ನ ಟ್ರಣ್‌ ಗುಟ್ಟಿಸಿ, ಮುಂದಿನ ಕ್ಯಾಂಡಿಡೇಟ್‌ ಮೋಹನಕುಮಾರ್‌ 


ನನ್ನು ಬರ ಹೇಳಿದೆ. 


“ಬರಬಹುದಾ ಮ್ಮಾಡಂ?” ಟಿಪ್‌ಟಾಪಾಗಿದ್ದ ಮೋಹನ್‌ಕುಮಾರ್‌, 
ದಿನೇಶ್‌ ಬಟ್ಟೆಗಳಲ್ಲಿನ ಜಾಹೀರಾತಿನ ಯುವಕನಂತೆ ಠೀವಿಯಿಂದ ಒಂದು ಕುಳಿತ, 

“ನಿಮಗೆ ಈ ಕೆಲಸದಲ್ಲಿನ ಅನುಭವ ಏನಂ?” ದರ್ಪದಿಂದಲೇ ಕೇಳಿದೆ. 
“ಓಹೋ, ಬೇಕಾದಷ್ಟು ಇದೆ. ನನಗೆ ಏಳು ಜನ ಅಕ್ಕ ತಂಗಿಯರು. 


ಅವರುಗಳೆಲ್ಲಾ ಉಪಯೋಗಿಸುವ ವಿವಿಧ ಕುಸ್ಮಾಟಿಕ್ಸ್‌, ಅವುಗಳ ಗುಣುವಗುಣ 
ಗಳು, ಉಪಯೋಗ ಎಲ್ಲದರಲ್ಲೂ ಪರಿಣತನಾಗಿದ್ದೇನೆ, ಮತ್ತು...... ೫ 


“ಆಯಿತು. ಇನ್ನು ನೀವು ಹೋಗಬಹಂದು.” 
ನಿತಿ 1 ಕೆಲಸ?” ರಂಗಿನಿಂದಲೇ ಕೇಳಿದ ಮೋಹನ. 
“ಸಾರಿ... ನಿಮ್ಮ ಅನುಭವ ಈ ಕೆಲಸಕ್ಕೆ ಏನೂ ಪ್ರಯೋಜನವಿಲ್ಲ” 


ಮುಂದಿನ ಕ್ಯಾಂಡಿಡೇಟ್‌ ರವೀಂದ್ರ, ಕಪ್ಪಗೆ ಕುಳ್ಳಗಿದ್ದ ರವೀಂದ್ರ, ಒಳಗೆ 
ಕಾಲಿಡುತ್ತಲೇ, ಒಂದು ಕ್ಷಣ ಬೆಚ್ಚಿದೆ. ಅವನ ಅರ್ಜಿಯೊಡನೆ ಇದ್ದ ೫1ಂ/0ನಲ್ಲಿ 
ಕಲರ್‌ ಹೈಟ್‌ ಎರಡೂ ವ್ಯತ್ಯಾಸವಾಗಿದ್ದು ಅನರ್ಥಕ್ಕೆ ಎಡೆಯಾಗಿತ್ತು. " ಹೇಗೋ 
ಬೇಗ ಸಾಗಿ ಹಾಕಬೇಕು ಆಂತ ನಿರ್ಧರಿಸಿದೆ. 


“ನಿಮಗೆ ಕಾಸ್ಮಾಟಿಕ್ಸ್‌ ಬಗ್ಗೆ ಏನೇನು ತಿಳಿದಿದೆ 7 Fair & Lovely, 
ವಿಕೋ ಟರ್‌ಮೆರಿಕ್‌ ಮತ್ತೆ ಆನ್‌ಫ್ರೆಂಚ್‌ ಫೇಸ್‌ ಕ್ರೀಮ್‌ಗಳನ್ನು ಹೋಲಿಸಿ 
ಅವುಗಳ ತುಲನಾತ್ಮೆಕ ಗುಣ ವಿಶೇಷಗಳನ್ನು ತಿಳಿಸ ಬಲ್ಲಿರಾ?” 


ಓಂದೇ ಪ್ರಶ್ನೆಯಿಂದಲೇ ಫ್ಲಾಟ್‌ ಆಯಿತು ಪ್ರಾಣಿ. 
“ಬರ್ತೀನಿ ಮ್ಹಾಡಂ” ಅಂತ ಹೇಳಿ ರವೀಂದ್ರ ಹೊರ ನಡೆದ. 


ಇಂಟರ್‌ವೂ ನಲ್ಲಿ ಈಚ ಬದಿಯಲ್ಲಿ ಕುಳಿತು, ಆಚೆ ಬರುವ ಪುರುಷಾಮೃಗ 
ಗಳನ್ನು ರಿಜೆಕ್ಟ್‌ ಮಾಡುವುದು ನಿಜವಾಗಿಯೂ ಖುಷಿ ಕೊಡುವ ಕೆಲಸ, 


ಮುಂದಿನ ಬಲಿಪಶು ಶಶಿಧರ. 

ಕೆಂಪಗೆ, ಗುಂಗುರು ಕೂದಲಿನ, ಮುಗ್ಧ ಮುಖಭಾವದ ತರುಣ, ಲುಕ್ಸ್‌ಗೆ 
ಧಾರಾಳವಾಗಿ ಪಾಯಿಂಟ್ಸ್‌ ಕೊಡಬಹುದು. 


"ನೀವು ಈ ಕೆಲಸಕ್ಕೆ ಅರ್ಜಿ ಸಲ್ಲಿಸಿರೋ ಕಾರಣ?” ಅತಿ ಮೃದುವಾ 
ಕೇಳಿದೆ, 


“ಇಲ್ಲಿ ಬಂದು, ಈ ಶೃಂಗಾರ ಸಾಧನಗಳ ಸಹಾಯದಿಂದ ಮೆಟಮಾರ್ಫಸಸ್‌ 
ಆಗಿ ಹೊಸಾ ಉತ್ಸಾಹ ತುಂಬಿ, ಹೊರ ಹೊಮ್ಮುವ ಮಹಿಳೆಯರ ಕಣ್ಣಿನ ಕಾಂತಿ 
ಯನ್ನು ನೋಡುವ ಆಸೆ, ಬಹು ದಿನಗಳಿಂದ ಇತ್ತು. ನಮ್ಮ ನಾಡಿನ ನಾರಿಯರ 


ಆ 
ಉನ್ನತಿಯಲ್ಲಿ ನನ್ನದೊಂದು ಅಳಿಲು ಸೇವೆ ಇರಲಿ ಅಂತ ....... ಚ್ಚ 


ಇದಕ್ಕಿದ್ದಂತೇ ಮೇಜಿನ ಮೇಲಿನ ಬೆಲ್‌ ತುನಾಗಿಯೇ ಹೊಡೆದುಕೊಳ್ಳಲು 
ಶುರುವಾಯಿತು. ಅರೆ! ಇದೇನಿದು ನಿಲ್ಲಿಸಲೇ ಆಗುತ್ತಿಲ್ಲ. ಒಂದೇ" ಸಮನೆ 
ಹೊಡೆದುಕೊಳ್ಳುತ್ತಿದೆ. ತಕ್ಷಣ ಎಚ್ಚರವಾಗಿ ಬೇರೆ ಲೋಕಕ್ಕೆ ಬಂದಂತಾಯಿತಂ. 
ಹೊರಬಾಗಿಲಲ್ಲಿ ನಾಗು ಒಂದೇ ಸಮನೆ ಕಾಲಿಂಗ್‌ ಬೆಲ್‌ ಒತ್ತುತ್ತಿದ್ದಳು. 


“ಏನೇ ಇದು ಸಾಯಂಕಾಲದ ಹೊತ್ತೂ ಬಿದ್ಗೊಂಡಿದೀಯಲ್ಲಾ! * 
“ಸಾರಿ, ಯಾವಾಗ ಬಂದ್ಯೇ? ” 


“ಹತ್ತು ನಿಮಿಷದಿಂದ ಬೆಲ್‌ ಒತ್ತುತ್ತಾ ಇದ್ದೇನೆ, ಬೆಳೆಗ್ಗೆ ನಿನ್ನ ಇಂಟರ್‌ವ್ಯೂ 
ಏನಾಯ್ತ? ” 


“ಅದೇ, ಮಮೂಲೇ, ಹೋದ_ಎರಡು ನಿಮಿಷಕ್ಕೆ ಹಿಂದಕ್ಕೆ ಕಳಿಸಿದರು. 
ಬೇಜಾರಾಗಿ ಊಟಾನೂ ಮಾಡ್ದೆ ಹಾಗೆ ಕಣ್ಣು ಮುಚ್ಚಿದ್ದೆ. ಯಾವ ಮಾಯ 
ದಲ್ಲೋ ನಿದ್ದೆ ಬಂದು ಬಿಡ್ತು” ಅಂತ ಹೇಳಿ, ನನ್ನ ಸುಂದರ ಕನಸನ್ನು ಭಗ್ನಗೊಳಿ 
ಸಿದ ನಾಗುವನ್ನ ಮನದಲ್ಲೇ ಶಷಿಃದೆ, 

ಎತ್ತರಧಿಮ್ಮಡಿ 


ಎ-ೀನೂ 





ಭಾನುವಾರ ಬೆಳಿಗ್ಗೆ ವರಾಂಸಾದಲ್ಲಿ ಪೇಪರು ಓದುತ್ತ ಕುಳಿತಿದ್ದಾಗ 
ಸ, ಸ, ಸ. ಸ, ಶಿ. ಬಂದಿದ್ದ ಅವನ ಅಂದಿನ ಅವಕ್ಕೆಯನ್ನು ಕಂಡು ನನಗೆ ವಿದ 
ದಾಘಾತವಾಯಿತು, (ಸಿಂಪಲ್‌ ಕನ್ನಡದಲ್ಲಿ ಶಾಕ್‌ ಹೊಡೆಯಿತು), 


ವೆ ನೆ 
ಸಾ 
pad 


ಸ. ಸ.ಸ ಸ, ಶಿ--ಎಂದರೆ ಸಂಸ್ಕೃತಿ ಸಂರಕ್ಷಕ ಸಂಘದ ಸಹೆ ಕಾರ್ಯದರ್ಶಿ 
ಶೀನಪ್ಪ--ನನ್ನ ದೂರದ ಸಂಬಂಧಿ. ಇನ್ನೂ ಇಪ್ಪತ್ತೈದರ ಒಳ ಹೊರಗಿನ 
ಹುಡುಗ ವಯೆಸ್ಸು, ಒಳ್ಳೆಯ ಕಟ್ಟುಮಸ್ತಾದ ಕುಡಿ ಮೀಶೆಯ, ತುಂಬುಮುಖದ 
ಹಸನ್ಮುಖಿ ಯುವಕ. ಸ. ಸ, ಸ. ಸ. ಶೀನಪ್ಪನಿಗೆ (ದಯವಿಟ್ಟು ಇನ್ನು ಮೇಲೆ 
ಕೇವಲ ಶೀನಪ್ಪ ಎನ್ನೋಣವೇ ?) ಭಾರತೀಯ ಸಂಸ್ಕೃತಿಯ ಬಗ್ಗೆ ಅತ ಂತವಾದ 
ಅಪಾರವಾದ, ಅಸದಳವಾದ ಆದರವಿದೆ. ನಮ್ಮ ದೇಶ ಅದರ ಪರಂಪರೆ, ಹಿರಿಮೆ. 
ಹೆಚ್ಚಳಗಳ ಬಗ್ಗೆ ಅವನು ಅಸ್ಪಲಿತವಾಗಿ, ಅವಾ ಹತವಾಗಿ, ಓತಪ್ರೋತವಾಗಿ 
ಕುಟ್ಟುತ್ತಾನೆ. ಆರ್ಯಾವರ್ತದ ಬಳುವಳಿಗಳಾದ ವೇದ ಪುರಾಣಗಳು, ಭಗವದ್ಗೀತೆ 
ಇಲ್ಲಿನ ಖುಷಿ ಮುನಿಗಳು, ನದಿ ಬೆಟ್ಟಗಳು ಇವುಗಳ ಸ್ಮರಣೆ ಮಾತ್ರದಿಂದಲೇ 
ಅವನಂ ಪುಳಕಗೊಳ್ಳುತ್ತಾನೆ, ರಾಮಕೃಷ್ಣ ಪರಮಹಂಸರು, ವಿವೇಕಾನಂದ. ಶಂಕರ 
ಭಗವತ್ಪಾದರು, ಮೈತ್ರಿ, ಗಾರ್ಗೆಯಿ ರಾಣಾ ಪ್ರತಾಪ, ಛತ್ರಪತಿ ಶಿವಾಜಿ ಮಹಾ 
ರಾಜ, ಯಭಾಂಶಿ ಲಕ್ಷ್ಮೀ ಇವರೆಲ್ಲರ ನಾಮೋಚ್ಚಾರಣೆಯಿಂದಲೇ ಅವನು ಆತ್ಮೋ 
ದ್ಧಾರವನ್ನೂ, ಸಾಕ್ಷಾತ್ಮಾರವನ್ನೂ,” ಬ್ರಹ್ಮಾನಂದವನ್ನೂ ಅನುಭವಿಸುತ್ತಾನಂತೆ. 
(ಇವೆಲ್ಲ ಅವನ ಶಬ್ದಗಳೇ) ಅವನಿಗೆ ಗೀತೆಯ ಹದಿನೆಂ೦ಟೂ ಅಧ್ಯಾಯಗಳು ಕ.ರ 
ಪಾರವಾಗಿವೆ. 


ಅವನ ವಯಸ್ಸಿನ ಗೆಳೆಯರೆಲ್ಲ ಎಂತೆಂತಹದೋ ಸಿನಿಮಾಗಳನ್ನು ನೋಡಿ, 
ಕೆಟ್ಟ ಕೆಟ್ಟ ಪುಸ್ತಕಗಳನ್ನೊ ದಿ ಆಯುಷ್ಮವನ್ನೆಲ್ಲ ವ್ಯರ್ಥವಾಗಿ ಹಾಳುಗೆಡವಿಕೊಳ್ಳು 
ತ್ತಿರಬೇಕಾದರೆ ಶೀನಪ್ಪ ಮಾತ್ರ ಯೋಗ, ಧಾನ್ಯ, ಪ್ರಾಣಾಯಾಮಗಳಿಂದಲೂ. 
“ಭಗವದ್ಗೀತೆ? “ವಿವೇಕಾನಂದರ ಆತ್ಮ ಚರಿತ್ರೆ” “ಗಾರ್ಗೆಯಿ ಮೈತ್ರೇಯಿಯರ 

ಸಂವಾದ” ಶಂಕರ ಭಗವತ್ಪಾದರ “ಚರ್ಪಣ ಮಂಜರಿ” ಇನೇ ಮುಂತಾದ ಉದ್‌ 
ಗ್ರಂಧಗಳ ಪರಣದಿಂದ ಒದ.ಕನ್ನು ಪುನೀತಿಗೊಳಿ) ಕೊಳ್ಳುತ್ತಿರ.ತ್ತಾನೆ, 

ಶೀನಪ್ಪನಿಗೆ ಭಾರತೀಯ ನಾರಿಯ ಮೇಲೆ ಇನ್ನಿಲ್ಲದ ಅಭಿಮಾನವಿದೆ. ಪ್ರತಿ 
ಯೊಬ್ಬ ಭಾರತೀಯ ಸ್ತ್ರೀಯಲ್ಲಿಯೂ ಅವನು ಜಗನ್ಮಾತೆಯ ಪ್ರತಿ ರೂಪವನು 
ಕಂದು ನತಶಿರನಾಗುತ್ತಾನೆ. ಯಾವದೇ ಮಹಿಳೆಯಲ್ಲೂ ಅವನು ಶಾಯಿ ಶಾರ 
ದಾಂಬೆಯನ್ನೇ ಅರಸಿ ಆರಾಧಿಸ ತ್ತಾನೆ. 


ಆದರೆ ಇತ್ತೀಚಿನ ಹಲಕೆಲವು ಯುನತಿಯರ ವೇಷ ಭೂಷಣಗಳನ್ನೂ, 
ಹಾವ ಭಾವಗಳನ್ನೂ, ಓರೆ ಕೋರಿಗಳನ್ನೂ, ಅ ಕು ಡೊಂಕುಗಳನ್ನೂ ಕಂಡು 
€ನಪ್ಪ ಕೋಪದಿಂದ ಕೆಂಡ ಕೆಂಡವಾಗುತ್ತಾನೆ. ಮತ್ತೂ ಹತಾಶನಾಗುತ್ತಾನೆ. 
ಕಂಗೆಡುತ್ತಾನೆ. ಕಿಂಕರ್ತವ್ಮ ಮೂಢನಾಗ.ತ್ತಾನೆ, ಈ ರೀತಿಯಾಗಿ ಅವನ ಚಿತ್ತ 
ಚಾಂಚಲ್ಯ ಹದ್ದು ಮೀರಿದಾಗೆಲ್ಲ ಅವನು ನಲ್ಲಿಯ ಕೆಳಗೆ ತಲೆಕೊಟ್ಟೋ. ತಣ್ಣೀರಿನ 
ಕೊಳದಲ್ಲಿ ಮುಳು ಮುಳಿಗಿಯೋ ತನ್ನನ್ನು ತಾನು ಹತೋಟಿಗೆ ತಂದ ಕೊಳ್ಳುತ್ತಾನೆ. 
ಇತ್ತೀಚಿಗೆ ಕೊಳಗಳೆಲ್ಲ ಬತ್ತಿವೆ, ನಲ್ಲಿಗಳ ಅವಸ್ಥೆ ತಿಳಿದೇ ಇದೆ. ಹೀಗಾಗಿ 
ಅವನ ಆತ್ಮ ನಿಗ್ರಹಕ್ಕೆ ಅವಶ್ಯವಾದ ನೀರೇ ಇಲ್ಲದಂತಾಗಿ, ಅವನು .ಹೆಚ್ಚಾಗಿ 
ಶಂಕರರ ಚರ್ವಟ ಮಂಜರಿಯನ್ನು ಮೊರೆಹೊಕ್ಕು “ಪುನರಪಿ ಜನನಂ ಪಠಿಸುತ್ತಾನೆ, 


ಭಾರತದ ಭಾಷೆ ಗೀರ್ವಾಣವಾಣಿ ಸಂಸ್ಕೃತದ ಬಗ್ಗೆ ಅವನಿಗೆ ಹೆಚ್ಚಿನ ಅಭಿ 
ಮಾನವಿದೆ. ಆದರೆ ಅವನು ಕಾಳಿದಾಸನನ್ನು ಮಾತ್ರ ಎಂದಿಗೂ ಕ್ಷಮಿಸಲಾರ. 
ಕ.ಳಿದಾಸ ಪ್ರತಿ ನಾಟಕದಲ್ಲೂ ಕಾವ್ಯದಲ್ಲೂ ಧಂಡಿ ಧಂಡಿಯಾಗಿ ಶೃಂಗಾರ ತುಂಬಿ 
ಭಾರತೀಯ ಸಂಸ್ಕೃತಿಗೆ ಆಪಾರ ಅವಚಾರವನ್ನೆಸಗಿದ್ದಾನೆ. “ಥೂ. ಥೂ.... 
ಅವೇನು ಕುಂಭಗಳು ..... ಅವೇನು ಬಿಂಬಾಧರಗಳು ...... ಅದೇನು ಬಾಳೆ ದಿಂಡು 
ಗಳು.......ಅದೇನು ಬಾಧೆ-ಅದೇನು ಚಂದನ ಲೇಪನ....... ಛೀ .... ಛಿ 


ಶೀನಪ್ಪ ಬಿ, ಎ,. ತರಗತಿಯಲ್ಲಿ ಓದುತ್ತಿದ್ದಾಗ ಒಂದು “ವಿಕ್ರ ಮೋರ್ವ 
ಶಿಯ” ಒಂದು ”ಮೇಘದೂತಕ್ಕೆ” ತುತ್ತಾಗಿ ದಿನಕ್ಕೆ ನಾಲ್ಕೆಂಟು ಸಲ ನಲ್ಲಿಯ 
ಕೆಳಗೆ ನಡುಗಿ ನಡ ಗಿ ಇನ್ನೇನು ನ್ಯುಮೋನಿಯಾ ಆಗುವದೊಂದು ಉಳಿದಿತ್ತು, 


ಒಟ್ನಲ್ಲಿ ಭಾರತೀಯ ಸಂಸ್ಕೃತಿಯೇ ಮೂರ್ತಿಭವಿಸಿದಂತೆ, ಸಾಕ್ಷಾತ್‌ 
ವಿವೇಕಾನಂದರೇ ಪುನರವತರಿಸಿದಂತೆ ರಾರಾಜಿಸುತ್ತಿದ್ದ ಶೀನಪ್ಪ ಭಾನುವಾರದ 
ಅಂದಿನ ಬೆಳಿಗ್ಗೆ ಬಂದಾಗ ಮುಖದ ತುಂಬೆಲ್ಲ ಗೀರಿನ ಕಲೆಗಳು ಕಣ್ಣಿನ ಸುತ್ತೆಲ್ಲ 


35 


ಕಪ್ಪು ಕಪ್ಪು, ಮುಂದಿನ ಎರಡು ಹಲ್ಲು ಮಾಯ, ..ಹಣೆಗೊಂದು ತಲೆಗೊಂದು 
ಬ್ಯಾಂಡೇಡ್‌ ಪಟ್ಟಿ, ಈ ರೀತಿ ಹೊತ್ತಿ ಕರಕಾದ ರೊಟ್ಟಿಯಂತೆ ಕಾಣುತ್ತಿದ್ದ ರಾಜಾ 
ವಿಕ್ರಮ ನಂತಿದ್ದವನು ಬೇತಾಳದಂತಾಗಿದ್ದ, ಕ್ಷಣಬಿಟ್ಟು ಚೇತರಿಸಿಕೊಂಡು 
ಕೇಳಿದೆ, “ಏನಾತೋ ಶೀನ್ಯಾ? ? ಶೀನ್ಯಾ ಬಿಕ್ಕಿದ. 

ಕಳೆದ ವಾರ ಮೈಸೂರಿನಲ್ಲಿ ನಡೆದ “ವೇದಕಾಲೀನ ಭಾರತದಲ್ಲಿ ಕುಲೀನ 
ಸ್ತ್ರೀಯರು ಉಪಯೋಗಿಸುತ್ತಿದ್ದ ಲಟ್ಟಣಿಗೆ” ಎಂಬ ವಿಚಾರ ಸಂಕೀರಣದಲ್ಲಿ ಭಾಗ 
ವಹಿಸಿ ಮರಳಿ ಬರುತ್ತಿದ್ದ ಶೀನಪ್ಪ, 

ಬಸ್ಸಿನಲ್ಲಿ ಉಳಿದೆಲ್ಲಾ ಸೀಟುಗಳು ಭರ್ತಿಯಾಗಿದ್ದರೂ ಶೀನಪ್ಪ ಕುಳಿತಿದ್ದ 
ಎರಡಾಸನದ ಎಡಭಾಗೆ ಮಾತ್ರ ಖಾಲಿಯಾಗಿಯೇ ಇತ್ತು. ನಮ್ಮ ಸಂಸ್ಕೃತಿಯ 
ಶೋಚನೀಯ ಭವಿಷ್ಠದ ಬಗ್ಗೆ ಚೆಂತಿಸ.ತ್ತಾ ಕುಳಿತಿದ್ದ ಶೀನಸ್ಪನಿಗೆ ಯಾನಾಗಲೋ 
ಕಣ್ಣು “ಭಾರವಾಗಿ ಒಂದು ಹೆಗೂರ ನಿದ್ದೆಯಲ್ಲಿ ತೊಡಗಿದ್ದ, 

ಬಹುಶಃ ಮಂಡ್ಮದ ಬಳಿ ಇರಬೇಕು, ನಿದ್ದೆಯಲ್ಲಿದ್ದ ರೂ, ಅತೀಂದ್ರಿಯ 
ಜ್ಞಾನದಿಂದ ಮುಂಬರುವ ಗಂಡಾಂತರವನ್ನು ಕಂಡು ಕೊಂಡಂತೆ ಶಿಃನಪ್ಪ 
ಒಮ್ಮೆಲೇ ಬೆಚ್ಚಿ. ಕಣ್ಣುಬಿಟ್ಟ. ಗಂಡಾಂತರ ಕಾದಿತ್ತು. ಅವನ ಸೀಟಿನ 
ಬಳಿ ಆಧುನಿಕ ವೇಷದ ಸುಮಾರು ೨೦-೨೫ರ ತರುಣಿ ಶೀನಪ್ಪನ ಆಸನನ 
ಅರ್ಧಭಾಗದ ಕಡೆಗೆ ಕಣ್ಣಿಟ್ಟು "Excuse me” ಎನ್ನುತ್ತಿದ್ದಳು. ಶೀನಪ್ಪನ 
ತಫೊಭಂಗಕ್ಕೆ ಬಂದವಳು ನಿಜವಾಗಿಯೂ ಸುಂದರಿಯೇ ಆಗಿದ್ದಳು. ಅವಳು 
ಬಿಗಿದ ಕುದುರೆ ಬಾಲದ ಕಟ್ಟನ್ನು ಮೀರಿ ಅವಳ ಪುಡಿಗೂದಲು ಅವಳ ಮುಖಕ್ಕೆ 
ಮುತ್ತಿಡುತ್ತಿತ್ತು. ದೊಡ್ಡ ದೊಡ್ಡ ಕಪ್ಪು ಕನ್ನಡಕಿಗಳು ಅವಳ ಕಣ್ಣುಗಳ ತುಂಟಾ 
ಟವನ್ನು ಮುಚ್ಚೆ ಡಲು ವ್ಯರ್ಥ ಹದಣಿಸುತ್ತಿದ್ದವು, ತೋಳಿಲ್ಲದ ರವಿಕೆಯಿಂದ 
ದಂತದ ಬಣ್ಣದ ದುಂಡು ದುಂಡು ತೋಳುಗಳು ವಿವೇಕಾನಂದರಿಗೆ ಆಹ್ವಾನ ವೆಸೆ 
ಯುತ್ತಿದ್ದವು. ರವಿಕೆಯ ಕೊರಳು ಸಾಕಷ್ಟು ಆಳಕ್ಕಿಳಿದಿತಂ, ನಾಭಿದರ್ಶಿತ ಶೀರೆ 
ಯುಟ್ಟು, ವಎತ್ತರ-ಧಿಮ್ಮಡಿ ಧರಿಸಿದ, ಇಂಗ್ಲೀಷಿನ 57 ಆಕೃತಿಯಂತೆ 
ಮುಂದಕ್ಕೂ ಹಿಂದಕ್ಕೂ ಹೊರವಾಗಿ ಪುಷ್ಟವಾಗಿ ಬೆಳೆದ ಯುವತಿ, ಮೈಮನಗ 
೪ನ್ನು ಕೆಣಕುವ ಸುಗಂಧವನ್ನು ಪೂಶಿಕೊಂಡವಳು, ಶೀನಪ್ಪನ ಬದಿಯ ಸೀಟಿನ 
ಮೇಲೆ ಕ ಳಿತು ಹಗೂರಾಗಿ ಮೈಚಲ್ಲುತ್ತಿದ್ದಾಗ ಶೀನಪ್ಪ ತಲೆ ತಲೆ ಚಚ್ಚೆಕೊಂಡ. 

ಛತ್ರಪತಿ ಶಿವಾಜಿಯ ಗಡ್ಡ, ರಾಣಾಪ್ರತಾಪನ ಕುದುರೆ, ಶಂಕರಾಚಾರ್ಯರ 
ದಂಡಕಮಂಡಲು ಏನೇನೆಲ್ಲ ನೆನೆಯುತ್ತಾ ಕುಳಿತರೂ ಆ ಪುಣ್ಯ ಪುರುಷರಾರೂ 
ಅವನ ಸಹಾಯಕ್ಕೆ ಧಾವಿಸಲಿಲ್ಲ. ಎಡಗಡೆಯ ಆಪ್ಸರೆ ಮಾತ್ರ ಬಸ್ಸಿನ ಧಡಿಕೆ 
ಗೊಮ್ಮಮ್ಮೆ ಇವನ ಮೈಗೆಲ್ಲ ತಟ್ಟಿ, ತಾಗಿ, ಸವರಿ ಸವರಿ ಅವನ ಎದೆಯ ಕದ 
ವನ್ನು ಮೆಲ್ಲ ಮೆಲ್ಲನೇ ತೆರೆಯಲಾರಂಭಿಸಿದ್ದಳು ಶೀನಪ್ಮನಿಗೆ ಇನ್ನು ತಾಳದಾ 

ಯಿತು. ಆವನು ಒಮ್ಮೆಲೇ ಮೇಲೆದ್ದು “ತಾಯೀ ನೀವು ಸರಿಯಾಗಿ ಕೂತುಕೊಳ್ಳಿ 
ನಾನು ಆಚೆಗೆ ನಿಲ್ಲ-ತ್ತೇನೆ” ಎಂದು ಬಸ್ಸಿನ ಮಧ್ಯಭಾಗಕ್ಕೆ ಬರಲು ಹವಣಿಸಿದ. 
ಅಪ್ಸರೆ ಬಿಡದಲೆ, “ಪರವಾಯಿಲ್ಲ... ಪರವಾಯಿಲ್ಲ-ನೀವು ಕುಳಿತುಕೊಳ್ಳಿ... ಸಾಕಷ್ಟು 
ಜಾಗೆಯಿದೆಯ.ಲ್ಲ” ಎಂದು ಶೀನಪ್ಪನಿಗೆ ಸರಿಯಲೂ ಆಸ್ಪದ ಕೊಡದೇ ತಾನು 
ಸರಿಯಾಗಿ ಸವರಿಕೊಂಡು ಕುಳಿತಳು. ನಿರ್ವಾಹವಿಲ್ಲದೇ ಶೀನಪ್ಪನಿಗೆ ಬೆಂಕಿಯ 
ಬದಿಗೇ ಕುಳಿತುಕೊಳ್ಳೆಬೇಕಾಯಿತು, ಈ ಎದ್ದಾಟ ಕುಳಿತಾಟಗಳಲ್ಲಿ ಆದದ್ದೆಂದರೆ 
ಮೊದಲು ವಿವೇಕಾನಂದರೂ ಅಪ್ಸರೆ ಸೀಟಿನ ಸಮಸಮ ಭಾಗಗಳನ್ನು ಎಂಟಿಂಟಾಣೆ 
ಯಂತೆ ಹಂಚಿಕೊಂಡವರು ಈಗ ಆಪ್ಸಸೆ ಸೀಟಿನ ಹನ್ನೆರಡಾಣೆ ಭಾಗವನ್ನು ಅತಿಕ್ರ 
ಮಿಸಿದ ರೆ, ವಿವೇಕಾನಂದರು ಉಳಿದ ನಾಲ್ಕಾಣೆಯಲ್ಲಿ; ನಾಚಿ ನೀರಾಗಿ ಮುದ್ದೆ 
ಮುದ್ದೆಯಾಗಿ ಕ-ಳಿತಿದ್ದರು. 


ಸರಿ ಶೀನಪ್ಪ ಕಿಟಕಿಗೆ ಮೊರೆಹೊಕ್ಕ. ಚನ್ನಪಟ್ಟಣದ ಬೊಂಬೆ, ಪೋಲೀಸರು, 
ಹನುಮಂತರ`ಯನ ಗುಡಿಯ ಹನುಮ, ರಾಮನಗರದ ರೇಷ್ಮೇಯ ತುರುಕರು, 
ಶೋಲೆ ಬೆಟ್ಟಗಳು ದಾರಿ ಸರಿಯ ತೊಡಗಿತು, ಶೀನಪ್ಪ ಇನ್ನೇನು ಗೆದ್ದ ಎಂದು 
ಕೊಂಡಾಗ ತಿರುನಿನಲ್ಲಿ ಬಸ್ಸು ಬಲಕ್ಕೆ ವಾಲಿದಾಗ ಅಪ್ಸರೆ ಕ್ಷಣಕಾಲ ಪೂರ್ತಿಯಾಗಿ 
ಶೀನಪ್ಪನ ಮೈಗೆ ಅಂಟಿ “ಸ್ಮಾರಿ” ಹೇಳಿ ಮತ್ತೆ ಸರಿಯಾಗಿ ಕುಳಿತಳು. ಈಗ 
ಅಪ್ಸರೆ ಸೀಟಿನ ಹದಿನಾಲ್ಕಾಣೆ ಭಾಗವನ್ನಾಕ್ರಮಿಸಿದ್ದಳು. ಶೀನಪ್ಪ ಜೋಗದ 
ಜಲಪಾತಕ್ಕೆ ತಲೆಕೊಟ್ಟ. ಒಳಗಿಂದೊಳಗೇ ಬಿಕ್ಕಿ ಬಿಕ್ಕಿ ರೋದಿಸಿದ, ಮನಃ 
ಪಟಲದೆದುಸು ಸಿವಿ ವಿವೇಕಾನಂದರು ಕೈಕಟ್ಟಿನಿಂತು ಶೀನಪ್ಪನೆಡೆಗೆ ಉಗ್ರದೃಷ್ಟಿ 
ಬಿ ರಿ ಕೆಕ್ಕರಿಸಿ ನೋಡಿದಂತೆನಿಸಿ ನಡ:ಗಿ ಶಂಕರ ಭಗವತ್ಪಾದರ “ಭಜಗೋವಿಂದಂ”ನ್ನು 
ಪಠಿಸತೊಡಗಿದ. ಅವರು ಕೈಕೊಟ್ಟರು. ಏಕೆಂದರೆ ಮುಂದೆ ಮುಂದೆ ಬರೀ. 
“ಪುನರ ಜಘ-ಂ" “ಪುನರಪಿ ಜಫನಂ" ಎಂದೇ, ವಟವಟಿಸತೊಡಗಿದ, “ಛೆ? 
ಎಂದು ತಲೆ ಕೊಡವಿ “ಉಹ್‌” ಎಂದು ತಿಣುಕಿ ರಾಮರಕ್ಷಾ ಸ್ತೋತ್ರವನ್ನು 
ಪಠಿಸಲನುವಾದ. ಆದರೆ ಈ “ವಾಮಾಂಕಾರೂಢ "ಭೂತಾ'....”ಇವಳೊಬ್ಬಳು 
ಬಿಡಬೇಕಲ್ಲ. 

ಕೊನೆಗೂ ಶೀನಪ್ಪ ತನ್ನ ಹರಿದು ಹಾರಿ ಹಂಚಿಹೋದ ಮನಸ್ಸೆಲ್ಲವನ್ನೂ 
ಒಟ್ಟುಗೂಡಿಸಿ ಆದನ್ನು ಕಿಟಕಿಯ ಹೊರಗೆ ತೂರಿಬಿಟ್ಟು, ಮುಖವನ್ನೂ ಕಿಟಕಿಗೆ 
ನೆಟ್ಟು ಕುಳಿತ ಎಷ್ಟೋ ಹೊತ್ತಿನಮೇಲೆ ಶೀನಪ್ಪ ಇಚೆಗೆ ಹೊರಳಿದ ತುಸು 
ಎತ್ತರದನಸನೇ ಆದ ಶೀನಪ್ಪ ಈಚೆಗೆ ಹೊರಳಿ” ತರಣಿಯ ಕಡೆಗೆ ಅಪ್ರಯತ್ನ 
ವಾಗಿಯೇ ಮೇಲಿನಿಂದ ಇಣಿಕಿದ ಇಣುಕಿದವನೇ “ಅಯ್ಯೊ ಎಂದು ನರಳಿದ, 
ತಿಣುಕಿದ, ಏಕೆಂದರೆ ಶೀನಪ್ಪ ತರುಣಿಯ ಮೇಲಿನಿಂದ ಇಣುಕಿದಾಗ ಸಾಕ್ಷಾತ್‌ 
ಕಾಳಿದಾಸನ ದರ್ಶನವೇ ಆಯಿತು. 

ತರುಣಿ ತನ್ನ ಪಾಡಿಗೆ ತಾನು ಸುಖವಾಗಿ ಮೈಚಲ್ಲಿ ಕುಳಿತು ಅರ್ಧ ನಿಮೀಲಿತ 
ಳಾಗಿ ಹಾಡೊಂದನ್ನು ಗುನುಗುತ್ತಿದ್ದಳಂ. 


ಆಹಾ! ಅತ್ತ ಶೀನಪ್ಪನ ತೊಳಲಾಟವನ್ನು ಕಂಡು ಒಳಗೊಳಗೇ ನಗುತ್ತಿದ್ದ 
ಅಪ್ಸರೆ, ಇತ್ತ ತನ್ನ ಹಾಗೂ ಭಾರತೀಯ ಸಂಸ್ಕೃತಿಯ ಅವನತಿಯನ್ನು ಕಂಡು 
ಒಳಗೊಳಗೇ ಕುಗ್ಗುತ್ತಿದ್ದ ಶೀನಪ್ಪ, ಕಾವ್ಯದ ಸಹಾಯವಿಲ್ಲದೇ ಈ ದೃಶ್ಯವನ್ನು 
ಬಣ್ಣಿಸಲು ಸಾಧ್ಯವೇ? 


“ಸುಖದಲ್ಲಿ ಮೈಚಲ್ಲಿ ಹಬ್ಬುತ್ತ ಹರಡತ್ತ 

ಸರಿಸುತ್ತ ಪಸರಿಸುತ “ಕ್ರೂನಿ”ದಳು ಆಕೆ.” 
“ಕುಗ್ಗುತ್ತ ಕೊಸರುತ್ತ ಬಾಗುತ್ತ ಬಗ್ಗುತ್ತ 
ಪೇನಿನೋಳೋ ಪ್ಲೆಯರಿನೊಳೋ 
ಪ್ಲೆಯಂಿನಾ ಪೇನಿನೊಳೊ “ಗ್ರೋನಿ”ದನು ಈತ.” 


ಸರಿ ಇದೇ ರೀತಿಯ ಚಲ್ಲಾಟ ಒದ್ದಾಟಗಳಲ್ಲಿ ಬೆಂಗಳೂರು ಬಂದಿತು, 
ಶೀನಪ್ಪ “ಬದುಕಿದೆಯಾ ಬಡಜೀವವೇ” ಎಂದ ಕೊಂಡು ಮೇಲೆದ್ದ, ಸ್ರಿ ದಾಕ್ಷಿಣ್ಯ 
ಎಂಬದೊಂದು ಇದೆಯಲ್ಲ. ಅವಕ್ಕೆ ಕಟ್ಟುಬಿದ್ದು ತರುಣಿ ಸು ಕಡೆ ತಿರುಗಿ “ಬರಲಾ, 
ತಮಗೇನು ತೊಂದರೆಯಾಗಲಿಲ್ಲ ತಾನೇ?” ಎ:ದ ನಯವಿನಯದಲ್ಲಿ. ತರುಣಿ 
ಕೋಪದಲ್ಲಿ ಕೆಂಡಾಮಂಡಲವಾಗಿ “ಥೂ ಮುಠ್ಮಾಳ ತೊಂದರೆಯಂತೆ ತೊಂದರೆ, 
ತೊಂದರೆ ಕೊಡೋ ಯೋಗ್ಯತೆಯಿದೆಯೇನಯ್ಕಾ ನಿನಗೆ? ಏನೋ ಬಸ್ಸಿನಲ್ಲಿ 
ಉಳಿದವರಲ್ಲ ಮುದುಕರು, ಹೆಂಗನರೂ, ವ.ಕ್ಕಳೂ, ಇವನೊಬ್ಬನೇ ಮೀಶೆಹೊತ್ತ 
ಗಂಡಸು ಎಂದು ಇವಳ ಬಳಿ ಕುಳಿತರೆ, ಮುಖ ಮೈಕೆ ಯೆಲ್ಲ ಕಿಟಕಿಯಾಚೆ ತೂರಿ 
ಕ ಳಿತಿದಾನೆ ಗಂಡಸು, ನಿನ್ನಕಿಂತ-ಆ ಪಕ್ಕದ ಸೀಟಿನಲ್ಲಿ ಕೂತಿದಾನಲ್ಲ, ಆ ಬೊಚ್ಚು 
ಬಾಯಿ ತಾತ ಅವನ ಹತ್ತಿರ. ಕುಳಿತಿದ್ದರೂ. ಏನಾದರೂ ಸ್ವಲ್ಪ "ಕಿಕ್‌' ಸಿಗುತ್ತಿ 
ತ್ತೇನೋ ಥೂ ನಿನ್ನ ಯೋಗ್ಯ ತೆಗಿಷ್ಟು ಬೆಂಕಿಹಾಕ” ಎಂದವಳೇ ಬಲಗೈಯಿಂದ 
ತನ್ನ ಎಡಗಾಲಿನ ಎತ್ತರಧಿಮ್ಮಡಿಯನ್ನು ಕಿತ್ತಿ "ರಪರಪಾ ರಪರಪಾ'ಂತ ನಾಲ್ಕು 
ಏರಿಸಿಯಾ, ಪೇರಿಸಿ ಅಥವಾ ಬಾರಿಸಿ ಸರಸರನೇ ಇಳಿದು ಹೋದಳು. 


ತರುಣಿಯೊಬ್ಬಳು ಪಕ್ಕದ ಗಂಡಸಿಗೆ ಈ ರೀತಿ ಏರಿಸಿ/ಪೇರಿಸಿ/ಬಾರಿಸುತ್ತಿರ 
ಬೇಕಾದರೆ ಉಳಿದವರು ಸುಮ್ಮನೆ ಕುಳಿತಾರೆಯೋ? ಬಸ್ಸಿನ ಜನರೆಲ್ಲ ಒಟ್ಟಾಗಿ 
ಮುದುಕರು ತದುಕರೆನ್ನದೆ-ಇಡೀ ಜನ್ಮದಲ್ಲಿ ಯಾರ ಮೇಲೂ ಕೈ ಮಾಡಿರದ 





ಅಪಹಾತ ನರಪೇತಲಗಳೂ ಕೂಡ-ಇದೇ ಛಾನ್ಸ್‌ ಎಂಬಂತೆ “ನಿನಗೇನು ಆಕ್ಕ ತಂಗಿ 
ಯೆ:ರಲ್ಲವೇನೋ ಭಡವ” ಎನ್ನುತ್ತೆ ಬಾರಿಸಿದ್ದೇ ಬಾರಿಸಿದ್ದು. 


ಸರಿ ಇನ್ನೇನು ರಾಜಾ ವಿಕ್ರಮನಂತಿದ್ದ ನಮ್ಮ ಕಥಾನಾಯೆಕ ಬೇತಾಳ 
ರಾಜನಂತಾದ. 


ನೀತಿ: ಇಣುಕಿ ತಿಣುಕಿ ಪೆಟ್ಟು ತಿನ್ನುವುದಕ್ಕಿಂತ 
ಕೆಣಕಿ ಪೆಟ್ಟು ತಿನ್ನುವುದರಲ್ಲಿ ಸುಖವಿದೆ, 


ಹಾವಾಗಿ ಕಾರಾ ಕಾಣಾ 





ಶುಭಾಶಯಗಳೊಂದಿಗೆ 
ಶ್ರಿಂಗಾರ್‌ ಇಲೆಕ್ಟ್ರಿಕಲ್‌ 
ಇಲೆಕ್ಟ್ರಿಕಲ್‌ ಇಂಜಿನೀಯರ್ಸ್‌ ಹಾಗೂ ಪ್ರಥಮ ದರ್ಜೆಯ ಕಂಟ್ರುಕ್ಟರ್ಸ್‌ 
ತುಮಕೂರು ರಸ್ತೆ, ಪೀಣ್ಯ 


ಬೆಂಗಳೂರು-560 058 


384549 
ದೂರವಾಣಿ: 50984 





ಶುಭಾಶಯಗಳೊಂದಿಗೆ 
ಟೆಕ್ನೊಲಿಂಕ್‌ ಎಂಟರ್‌ಪ್ರೈಸಸ್‌ 


ನಂ. 35, 5ನೇ ಕ್ರಾಸ್‌ 1ನೇ ರ್ಮೇ, ಎಸ್‌. ಕೆ. ಗಾರ್ಡನ್‌ 
ಬೆನ್‌ಸನ್‌ ಟೌನ್‌, ಬೆಂಗಳೂರು-560 046 


ಶುಭಾಶಯಗಳೊಂದಿಗೆ 
ಎಕ್ಸಲ್‌ ಟೂಲ್ಸ್‌ ಎಂಡ್‌ ಇಂಜಿನೀರಿಗ್‌ಂ 
ಎಂಟರ್‌ಪ್ರೈಸಸ್‌ 
ಬಿ-20, 1ನೇ ಕ್ರಾಸ್‌, 1ನೇ-ಸ್ಟೇಜ್‌, ಪೀಣ್ಯ ಇಂಡಸ್ಟ್ರಿಯಲ್‌ ಎಸ್ಟೇಟ್‌ 
ಬೆಂಗಳೂರು-560 058. 





ಶುಭಾಶಯಗಳೊಂದಿಗೆ ;-- 


ಯುನೈಟೆಡ್‌ ಸೇಲ್ಸ್‌ ಎಂಟರ್‌ಪ್ರೈಸಸ್‌ 


94/2 ಸರ್ದಾರ್‌ ಪತ್ರಪ್ಪ ರಸ್ತೆ, 
ಶೌಕತ್‌ ಮೊಹಲ್ಲ 
ಬೆಂಗಳೂರು-560002 


ಉತ್ತಮ ದರ್ಜೆ ಉಕ್ಕಿನ ಸರಬರಾಜುದಾರರು 


ದೂರವಾಣಿ ; 221107 








ಶುಭಾಶಯಗಳೊಂದಿಗೆ ; 


ಸ್ಕೈಲಾರ್ಕ್‌ ಅ್ಯನ್ಫಲರೀಸ್‌ ಕಾರ್ಪೊರೇರ್ಷ 


ಎ-118, ಪೀಣ್ಯ ಇಂಡಸ್ಟ್ರಿಯಲ್‌ ಎಸ್ಟೇಟ್‌, 


ಬೆಂಗಳೂರು-560 058. 





ಶುಭಾಶಯಗಳೊಂದಿಗೆ 

ಬೆಂಗಳೂರು-560003 

